

# देशबन्धु

वर्ष - 33 | अंक - 215 | भोपाल, शनिवार 6 अगस्त 2022 | पृष्ठ-8 | मूल्य - 3.00 रुपए

आज मुख्यमंत्री की मौजूदगी में शपथ लेंगी महापौर

3 अमृत काल की वकावैध: जनतंत्र की फिसलन  
हर घर तिरंगा : तिरंगी कहानी

4 पौधरोपण कर हर घर तिरंगा फहराने का दिलाया संकल्प

6 आजादी के अमृत महोत्सव में सभी प्रदेशवासी हों शामिल  
8

## सार-समाचार

प्रधानमंत्री नीति आयोग की बैठक की अध्यक्षता करेंगे

नवी दिल्ली, एजेंसी। प्रधानमंत्री नरेंद्र मोदी सात अगस्त को नीति आयोग की संचालन परिषद की बैठक की अध्यक्षता करेंगे। प्रधानमंत्री कार्यालय (पीएमओ) ने शुक्रवार को जारी एक

आधिकारिक बयान में कहा कि बैठक के दौरान फसल विविधीकरण और राष्ट्रीय शिक्षा नीति के कार्यान्वयन सहित विभिन्न मुद्दों पर चर्चा होगी। यह जुलाई, 2019 के बाद आमने-सामने बैठकर संचालन परिषद की पहली बैठक होगी। परिषद के सदस्यों में सभी मुख्यमंत्री शामिल हैं। प्रधानमंत्री नीति आयोग के चेयरमैन हैं। पीएमओ ने कहा कि देश अपनी स्वतंत्रता के 75 वर्ष पूरे होने का उत्सव मना रहा है और ऐसे में राज्यों को सहकारी संघवाद की भावना से 'आत्मनिर्भर भारत' की ओर बढ़ने की जरूरत है। बयान में कहा गया, 'एक स्थिर, टिकाऊ और समावेशी भारत के निर्माण की दिशा में, नीति आयोग की संचालन परिषद की सातवीं बैठक सात अगस्त को होगी और यह केंद्र तथा राज्यों/केंद्र शासित प्रदेशों के बीच सहयोग एवं सहकार के एक नए युग की दिशा में तालमेल का मार्ग प्रशस्त करेगी।' राष्ट्रपति भवन के सांस्कृतिक केंद्र में होने वाली इस बैठक के एजेंडा में फसल विविधीकरण, तिलहन, दलहन और कृषि-समुदाय में आत्मनिर्भरता हासिल करना, राष्ट्रीय शिक्षा नीति का क्रियान्वयन और शहरी शासन शामिल हैं। बयान में कहा गया है कि बैठक में जी-20 मंच पर प्रगति को रेखांकित करने में राज्यों की भूमिका पर भी जोर दिया जाएगा।

अपना दल (एस) को राज्य स्तरीय पार्टी की मिली मान्यता

लखनऊ, एजेंसी। भारत के चुनाव आयोग ने अपना दल (एस) को एक राज्य-स्तरीय राजनीतिक दल के रूप में मान्यता दी है, इसे एक रजिस्टर्ड (गैर-मान्यता प्राप्त) राजनीतिक संगठन से अपग्रेड किया है। इसके साथ ही उत्तर प्रदेश में राज्य स्तरीय दलों की संख्या तीन हो गई है। अन्य दो समाजवादी पार्टी और राष्ट्रीय लोक दल (रालोद) हैं। पार्टी अध्यक्ष और केंद्रीय वाणिज्य एवं उद्योग राज्य मंत्री अनुप्रिया पटेल ने संवाददाताओं से कहा, 'यह पार्टी के लिए एक ऐतिहासिक दिन है।' उत्तर प्रदेश में पार्टी के दो लोकसभा सांसद, 12 विधायक और एक एमएलसी हैं।

'पीआईएल मैन' पर पुलिस का छापा, कई दस्तावेज जब्त

रांची, एजेंसी। झारखंड में 'पीआईएल मैन' के नाम से चर्चित अधिवक्ता राजीव कुमार के रांची स्थित ठिकानों पर कोलकाता पुलिस की छापामारी में बड़े पैमाने पर निवेश, प्राप्ति और नकद लेन देन के साक्ष्य हाथ लगे हैं। राजीव कुमार को बीते 31 जुलाई को कोलकाता में 50 लाख रुपए कैश के साथ गिरफ्तार किया गया था। गुरुवार की शाम रांची कोलकाता पुलिस की टीम ने झारखंड पुलिस के सहयोग से राजीव कुमार के यहां छापेमारी की।

दलित ट्रिपल मर्डर केस 27 दोषियों को उम्रकैद की सजा

चेन्नई, एजेंसी। तमिलनाडु के शिवगंगा की एक विशेष अदालत ने कचनाथम ट्रिपल मर्डर केस में 27 दोषियों को उम्रकैद की सजा सुनाई। ट्रिपल मर्डर 28 मई, 2018 को हुआ था, जब एक प्रभावशाली समुदाय के एक हथियार से लैस गिरोह ने शिवगंगा जिले के कचनाथम गांव में कुछ लोगों की सड़क बना हमला किया था। अनुसूचित जाति समुदाय के जिन तीन लोगों की हत्या की गई, उनकी पहचान के. अरुमुगम, ए. वणमुनाथन और वी. चंद्रशेखर के रूप में हुई। कचनाथम में मंदिर सम्मान देने को लेकर हुए विवाद के बाद तीनों की हत्या कर दी गई थी।

2024 तक बनेंगे 26 ग्रीन एक्सप्रेस-वे

नई दिल्ली, एजेंसी। 2024 खत्म होने से पहले देश में 26 ग्रीन एक्सप्रेस हाईवे बनाए जाएंगे। इन पर 125-130 किलोमीटर प्रति घंटे की रफ्तार से सफर पूरा होगा। सड़क एवं परिवहन मंत्री नितिन गडकरी ने संसद में यह बात कही। उन्होंने दावा किया कि 2024 खत्म होने से पहले तक देश की सड़कें अमेरिका की टक्कर को होगी। नितिन गडकरी ने कहा, 'इस समय नेशनल हाईवे अथॉरिटी ऑफ इंडिया की आर्थिक स्थिति बहुत मजबूत है। मैं सदन में ऑन-रिकॉर्ड यह बात कह रहा हूँ कि मैं हर साल 5 लाख करोड़ रुपए की सड़क बना सकता हूँ। हमारे पास पैसे की कमी नहीं है। संसद में किसी भी पार्टी के सांसद से पूछिए, जिसने भी मुझसे सड़क बनवाने के लिए पैसा मांगा है, मैंने उसे पैसा सौंपना दिया है। मैंने किसी पार्टी के सांसद को मना नहीं किया।'

देशभर में हुआ आंदोलन, धरने-प्रदर्शन और गिरफ्तारी

## महंगाई के खिलाफ संसद से सड़क तक उतरे कांग्रेसी



- कांग्रेस सांसदों ने संसद में काले कपड़े पहनकर की नारेबाजी
- राहुल-पिंटका समेत कई नेताओं को हिरासत में लिया गया

नई दिल्ली, एजेंसी। कांग्रेस ने महंगाई, जीएसटी और केंद्र सरकार की नीतियों के खिलाफ शुक्रवार को सुबह से ही संसद से सड़क तक प्रदर्शन किया। कांग्रेसियों ने महंगाई को लेकर पूरे देश में विरोध प्रदर्शन किया। इस बार कांग्रेस की अलग ही रणनीति देखी। सबसे पहले सांघिया ने कांग्रेसी सांसदों के साथ संसद में काले कपड़े पहनकर जमकर नारेबाजी की। उसके बाद, राहुल संसद से राष्ट्रपति भवन तक मार्च निकालने के लिए निकले, लेकिन पुलिस ने उन्हें रोक दिया और हिरासत में ले लिया। इसके बाद, पार्टी मुख्यालय में मौजूद प्रियंका गांधी ने



प्रधानमंत्री आवास जाने से रोकने पर सड़क पर बैठे पिंटका

मोचां संधाला और वे अपने सांसदों के साथ पीएम आवास घेरने के लिए निकलीं, लेकिन यहां भी पुलिस ने उन्हें आगे नहीं बढ़ने दिया। नवीजन, वे सड़क पर ही घरने पर बैठ गईं। पुलिस ने उन्हें भी हिरासत में ले लिया। इस दौरान अजय माकन, सचिन पायलट, हरीश रावत, अविनाश पांडे सहित कांग्रेस के सभी बड़े नेताओं को हिरासत में लिया गया।

राजभवन का घेराव कर जताया विरोध

## भोपाल में प्रदर्शन के दौरान कई दिग्गज गिरफ्तार

उपायुक्त को दिया राजपाल के नाम झापन

भोपाल, देशबन्धु। आसमान छूती महंगाई और बेरोजगारी के बाद खाद्य पदार्थों पर लगाई गई जीएसटी के बाद कांग्रेस के तेवर आक्रामक हो गए हैं। शुक्रवार को कांग्रेस के राष्ट्रव्यापी आंदोलन के तहत कांग्रेसजन सड़क पर उतरे और प्रदर्शन किया। पूर्व निर्धारित कार्यक्रम के तहत रोशनपुरा चौराहा से राजभवन जाने तक पैदल मार्च करने निकले कांग्रेसजनों को पुलिस ने चौराहा पर ही रोक दिया। जिसके बाद कांग्रेसजन वहीं धरने पर बैठ गए और केंद्र सरकार की नीतियों को जनविरोधी बताने के साथ ही जमकर नारेबाजी की। वरिष्ठ नेताओं के नेतृत्व में कांग्रेस कार्यकर्ता महंगाई, बेरोजगारी, अग्रिपथ योजना के



साथ ही रोजमर्रा की जरूरत की चीजों पर जीएसटी लगाने का विरोध कर रहे थे। नारेबाजी की। वरिष्ठ नेताओं ने केंद्र सरकार की जनविरोधी नीतियों, महंगाई, बेरोजगारी, अग्रिपथ योजना,

देश में लोकतंत्र खत्म हो गया है

कांग्रेस के पूर्व अध्यक्ष राहुल गांधी ने कहा, देश को शायद यह बात समझ नहीं आ रही, लेकिन जल्द समझ आएगी, देश में लोकतंत्र आज खत्म हो गया है। यह सिर्फ कांग्रेस पार्टी की बात नहीं है। हिंदुस्तान में कोई भी व्यक्ति या किसी भी पार्टी का, चाहे राजनीति से संबंध रखता हो या नहीं रखता हो, यदि सरकार के खिलाफ कुछ भी बोलता है तो उसपर देश की सारी एजेंसियों का दबाव पड़ने लगता है। इसके साथ ही राहुल ने मीडिया के अन्य सवालों का जवाब देते हुए केंद्र पर हमला बोला और कहा, हिटलर भी चुनाव जीत जाता था, कैसे जीत जाता था? जर्मनी के सभी संस्थान उसके हाथ में थे, पैरामिलिट्री फोर्सिंग थी। हिटलर के पास पूरा दांचा था, मुझे पूरा दांचा दे दो, फिर दिखाता हूँ कैसे चुनाव जीता जाता है। उन्होंने आगे कहा, लोकतंत्र की जो मौत हो रही है क्या लगता है आपको, क्या महसूस हो रहा है? इस देश ने जो 70 साल शोष पृष्ठ 8 पर

काले कारनामों वाले काले कपड़े में घूम रहे हैं

नई दिल्ली, एजेंसी। कांग्रेस सांसदों द्वारा काले कपड़े पहनकर और बांह पर काली पट्टियां बांध कर सरकार के खिलाफ सदन में विरोध करने और सदन के बाहर मार्च निकालने पर कटाक्ष करते हुए पूर्व केंद्रीय मंत्री राजीव प्रताप रूडी ने कहा कि काले कारनामों वाले लोग काले कपड़े पहन कर घूमे तो कोई बहुत आश्चर्य नहीं होता है। उन्होंने आगे कहा कि वो प्रत्यक्ष रूप से अपने अभियान को जारी रखना चाहते हैं और काले कपड़े पहनकर यही संदेश देना चाहते हैं।

नवनिर्वाचित पंचायत प्रतिनिधियों से मुख्यमंत्री ने किया संवाद

## हर घर तिरंगा अभियान में उल्लास के साथ भाग लें

भोपाल, देशबन्धु। मुख्यमंत्री शिवराज सिंह चौहान ने नवनिर्वाचित पंचायत प्रतिनिधियों को बधाई देते हुए अपने दायित्व का निर्वहन जन-अपेक्षाओं के अनुरूप करने के लिए उन्हें शुभकामनाएं दीं।



प्रत्येक गांव अपना गौरव दिवस मनाए

भावना जागृत करने का अभियान है। पूरे देश में 11 से 17 अगस्त तक स्वतंत्रता सप्ताह मनाया जाएगा। हम सब 13 से 15 अगस्त तक अपने घरों, कार्यालयों और व्यावसायिक स्थलों पर तिरंगा फहराएँ। यह भारत माता के प्रति अपने प्रेम, सम्मान और समर्पण का प्रकटीकरण है। यह आवश्यक है कि हम राष्ट्रीय ध्वज स्वयं क्रय कर लगाएँ। प्रदेश में महिलाओं के स्व-सहायता समूह और सहकारी समितियाँ राष्ट्रीय ध्वज निर्माण में लगी हैं। मुख्यमंत्री श्री चौहान ने भारत सरकार द्वारा दिन के साथ रात में भी राष्ट्रीय ध्वज फहराने की अनुमति प्रदान करने के लिए प्रधानमंत्री श्री मोदी का आभार माना।

मुख्यमंत्री श्री चौहान ने कहा कि हर घर तिरंगा अभियान में सभी की भागीदारी सुनिश्चित करने सम्पूर्ण प्रदेश में व्यापक स्तर पर वातावरण निर्माण की गतिविधियाँ जारी हैं। गाँव और नगरों में तिरंगा रैलियों, प्रभात फेरी और भजन मंडलियों द्वारा

मुख्यमंत्री श्री चौहान पंचायती राज संस्थाओं के नवनिर्वाचित प्रतिनिधियों को वीडियो कॉन्फ्रेंसिंग से निवास कार्यालय से संबोधित कर रहे थे। अग्र मुख्य सचिव समाजसेवी विद्यालयालय, एनसीसी, पंचायत एवं ग्रामीण विकास विभाग के अधिकारी उपस्थित थे। प्रदेश की सभी पंचायतों ने कार्यक्रम में वचुंअली सहभागिता की। मुख्यमंत्री श्री चौहान ने कहा कि हर घर तिरंगा अभियान देशवासियों में राष्ट्रीय ध्वज के बारे में जागरूकता उत्पन्न कर देश-भक्ति की

नेपाल के पूर्व उप प्रधानमंत्री ने मुख्यमंत्री से भेंट की



भोपाल, देशबन्धु। मुख्यमंत्री शिवराज सिंह चौहान से आज मंत्रालय में नेपाली कांग्रेस के केंद्रीय सदस्य एवं पूर्व उप प्रधानमंत्री और पूर्व गृह मंत्री विमलेंद्र निधि ने सौजन्य भेंट की। मुख्यमंत्री श्री चौहान ने निधि को स्मृति-चिन्ह भेंट किया। उनकी धर्मपत्नी भी मौजूद थीं।

अदालत ने न्यायिक हिरासत में भेजा

## 18 तक जेल में रहेंगे पार्थ व अर्पिता मुखर्जी

कोलकाता, एजेंसी। कोलकाता की एक अदालत ने एसएससी भर्ती घोटाले के मामले में पूर्व मंत्री पार्थ चटर्जी और अर्पिता मुखर्जी को 18 अगस्त 2022 तक न्यायिक हिरासत में भेजा।

दोनों को आज कोलकाता के सिटी सेशंस कोर्ट में पेश किया गया था। इससे पहले कोलकाता की एक विशेष अदालत ने बुधवार (3 अगस्त) को पार्थ चटर्जी और अर्पिता मुखर्जी को प्रवर्तन निदेशालय (ईडी) की हिरासत 5 अगस्त तक बढ़ा दी थी। सुनवाई के दौरान अर्पिता मुखर्जी के वकील ने कहा कि उनकी जान को खतरा है। हम उनके लिए एक डिवीजन 1 कैदी

श्रेणी चाहते हैं। उनके खाने और पानी की पहले जांच की जानी चाहिए और फिर अर्पिता को दिया जाना चाहिए। ईडी के वकील ने भी इस बात का समर्थन किया कि अर्पिता की सुरक्षा को खतरा है क्योंकि 4 से ज्यादा कैदियों को नहीं रखा जा सकता है। कोर्ट में पेशी से पहले पार्थ और अर्पिता को ईएसआई अस्पताल में मेडिकल चेकअप के लिए ले जाया गया था। अर्पिता मुखर्जी को प्रवर्तन निदेशालय (ईडी) की हिरासत के दौरान पार्थ चटर्जी का वजन तीन किलोग्राम कम हो गया है। पहले वह 111 किलो के थे, अब उनका वजन 108 किलो है।

## धनखड़ और अल्वा के बीच है मुकाबला

नई दिल्ली, एजेंसी। कल शनिवार 6 अगस्त को नए उपराष्ट्रपति के निर्वाचन के लिए चुनाव होगा। मौजूदा उपराष्ट्रपति एम वेंकैया नायडू का कार्यकाल 10 अगस्त को समाप्त हो रहा है। 11 अगस्त को नए उपराष्ट्रपति शपथ लेंगे। उपराष्ट्रपति चुनाव में एनडीए की ओर से जगदीप धनखड़ को उतारा गया है जबकि विपक्ष की ओर से साझा उम्मीदवार हैं माणिक अल्वा। आंकड़ों के लिहाज से देखें तो जगदीप धनखड़ के लिए यह चुनाव बेहद आसान दिखाई दे रहा है और उनकी जीत सुनिश्चित लग रही है। आपको बता दें कि उपराष्ट्रपति चुनाव में सिर्फ लोकसभा

और राज्यसभा के सांसद ही वोट करते हैं। उपराष्ट्रपति चुनाव बैलट पेपर के जरिए किया जाता है। वर्तमान में देखें तो जगदीप धनखड़ के पक्ष में पर्याप्त वोट दिखाई दे रहे हैं। उपराष्ट्रपति चुनाव में कुल 788 वोट डाले जा सकते हैं। इसमें 543 लोकसभा के सांसद और 243 राज्यसभा के सांसद वोट कर सकते हैं। यह गौर करना भी जरूरी है कि राज्यसभा में 12 मनीनोतर सदस्य भी होते हैं। ऐसे में चुनाव के लिए 394 वोटों का मिलना जरूरी होता है। वर्तमान में देखें तो भाजपा के पास

सांसदों की कुल संख्या लोकसभा में 303 है। वहीं राज्यसभा में 93 हैं। भाजपा अपने दम पर यह आंकड़ा पार कर रही है। इसके अलावा जगदीप धनखड़ को नवीन पटनायक की पार्टी बीजू जनता दल, नीतीश कुमार की पार्टी जनता दल यूनाइटेड, वाईएसएम कांग्रेस, बहुजन समाज पार्टी, एआईएडीएमके जैसे दलों का समर्थन हासिल है। राष्ट्रपति चुनाव की ही तरह उपराष्ट्रपति चुनाव में भी विपक्ष की एकजुटता दिखाई नहीं दे रही है। ममता बनर्जी के नेतृत्व वाली वृणमूल कांग्रेस ने पहले ही उपराष्ट्रपति चुनाव से दूर रहने का शेष पृष्ठ 8 पर

## बिहार में जहरीली शराब का कहर

- मरने वालों की संख्या 9 पहुंची
- 17 लोगों की गई आंखों की रोशनी

पटना, देशबन्धु। बिहार के सारण जिले में जहरीली शराब कांड से शुक्रवार को मरने वालों की संख्या 9 पहुंच गई और 17 लोगों की आंखों की रोशनी चली गई। पीड़ित सारण जिले के मकर और भेलडी थाना क्षेत्र के गांवों के रहने वाले हैं।

अधिकांश पीड़ितों ने धानुका टोली गांव से नकली शराब खरीदी थी। इसके बाद बुधवार की रात उन्होंने अलग-अलग जगहों पर शराब का सेवन किया और उसके बाद उनकी तबीयत बिगड़ गई। गुरुवार सुबह 35 वर्षीय चंदन

कुमार और 60 वर्षीय कमल महतो नाम के दो लोगों की मौत हो गई। सारण के जिलाधिकारी राजेश मीणा ने भी घटना की पुष्टि की है। उन्होंने कहा कि, प्रारंभिक जांच में पता चला है कि उन्होंने नकली शराब का सेवन किया था। अन्य मृतकों की पहचान ओम नाथ महतो, चंद्रेश्वर महतो, सकलदीप महतो, धनीराम महतो, राजनाथ महतो और दो अन्य के रूप में हुई है। इनका दोपहर से शुक्रवार की सुबह के बीच घटना की मौत हो गई। क्षेत्र में जहरीली शराब की घटना की सूचना मिलते ही मकर, भेलडी व अमनौर के एसएचओ व अंचल अधिकारी फॉरेंसिक विशेषज्ञों के साथ पीड़ितों के घर पहुंचे। उन्होंने नम्पू एकत्र शेष पृष्ठ 8 पर

## हवाई क्षेत्र के उल्लंघन पर भारत-चीन में सैन्य वार्ता

नई दिल्ली, एजेंसी। भारत-चीन सीमा के बीच लंबे समय से तनाव जारी है। इसी बीच खबरें आ रही हैं कि चीन अक्सर चीन में अपनी सेना को भारतीय सेना से मुकाबला करने की ट्रेनिंग दे रहा है।

सैन्य कमांडर की बैठक में भारत ने इस पर ऐतराज जताया है। शुक्रवार को लद्दाख में दोनों देशों के बीच सीमा तनाव को खत्म करने के लिए फिर चर्चा हुई। इस दौरान खास तौर पर एयरस्पेस उल्लंघन को लेकर चर्चा हुई। इसके साथ ही दोनों देशों ने अपने इलाकों की निशानदेही स्पष्ट रखने पर भी जोर दिया है। अब तक दोनों देशों के बीच कई दौर की बैठकें हो चुकी हैं, लेकिन इस मसले का कोई

- सैन्य कमांडर की बैठक में भारत ने जताया ऐतराज
- दोनों देशों के बीच कई दौर की हो चुकी हैं बैठकें

हल नहीं निकल सका। पिछले महीने दोनों देशों के बीच 16वें दौर की बैठक हुई थी, 13 घंटे तक चली इस बैठक के एक दिन बाद दोनों पक्षों ने संयुक्त बयान जारी किया था। कहा गया कि यह बैठक पूर्वी लद्दाख में वास्तविक नियंत्रण रेखा (एलएससी) पर शांति और स्थिरता बहाल करने में मददगार साबित होगी। साथ ही दोनों पक्षों के रिश्ते भी बेहतर होंगे।

चिढ़ाने वाली हरकतें कर रहा चीन

हाल ही में भारतीय सेना के अधिकारियों ने कहा था कि पूर्वी लद्दाख में वास्तविक नियंत्रण रेखा पर चीन चिढ़ाने वाली हरकतें कर रहा है। वह यहां युद्धाभ्यास कर रहा है। उसने हमारी फौज के करीब से एक एयरक्राफ्ट गुजारा। वायुसेना सक्रिय हुई तो एयरक्राफ्ट भाग गया। यह घटना जून के अखिर की है। भारत ने इस घटना को लेकर चीन के सामने कड़ा ऐतराज जताया था। साथ ही भविष्य में ऐसा न करने की हिदायत भी दी थी। चीन की हरकतों को देखते हुए भारत ने भी अपनी मिसाइलों को सक्रिय कर दिया था।



## सार समाचार

पुलिस सिखा रही छात्राओं को आत्मरक्षा के गुण



गुना, देशबन्धु। पुलिस द्वारा स्वयंसेवा योजना के तहत बालिकाओं को आत्मरक्षा के गुणों का प्रशिक्षण दिया जा रहा है। इसके तहत शहर के ओमकार कॉलेज में विशेष शिविर लगाकर नेशनल जूडो कराटे में ब्राउन बेल्ट प्राप्त प्रशिक्षक तविशी पोरवाल, कीर्ति कुशवाहा एवं कमल राजपूत द्वारा कॉलेज की छात्राओं को उनकी आत्मरक्षा से संबंधित महत्वपूर्ण गुण सिखाये गये। पुलिस का यह अभियान आगे भी लगातार जारी रहेगा और आगे अलग-अलग शिक्षण संस्थानों में इस प्रकार के शिविर आयोजित कर बालिकाओं को उनकी आत्मरक्षा के गुणों का प्रशिक्षण दिया जाता रहेगा। ताकि आवश्यकता पड़ने पर उनकी रक्षा के लिये उन्हें किसी के आने का इंतजार न करना पड़े और वह स्वयं अपनी आत्मरक्षा कर सकें। इस दौरान महिला थाना प्रभारी उपनिरीक्षक ज्योति राजपूत, उपनिरीक्षक अनिल बैरागी, प्रधान आरक्षक अनिल राठौर, प्रधान आरक्षक विपिन ओझा, आरक्षक दामोदर धाकड़, महिला आरक्षक निशा शर्मा के अलावा ओमकार कॉलेज प्रबंधन व शिक्षिकाएं, छात्राएं आदि मौजूद रहीं।

कंचनपुरा व विनायकवेड़ी में लगा विधिक साक्षरता शिविर



गुना, देशबन्धु। जनजाति संवर्द्धन सप्ताह के अंतर्गत ग्राम कंचनपुरा एवं विनायकवेड़ी में विधिक साक्षरता शिविर का आयोजन किया गया। उक्त शिविर के दौरान जिला न्यायाधीश राकेश कुमार शर्मा ने बताया कि शासन द्वारा अनुसूचित जाति एवं जनजाति के हितार्थ संचालित कल्याणकारी योजनाओं का लाभ प्राप्त करने में यदि कोई समस्या आती है तो वे इस तथ्य से विधिक सेवा प्राधिकरण गुना को अवगत कराएं। ताकि पात्र हितग्राहियों को उक्त योजनाओं का लाभ दिलाये जाने में विधिक सेवा प्राधिकरण की ओर आवश्यक सहायता प्रदान की जा सके। इस दौरान नालसा एवं सालसा द्वारा संचालित योजनाओं की जानकारी दी गई। इसके साथ ही उक्त ग्रामों में वृक्षारोपण भी किया गया।

प्रदेश सरकार से समर्थन मूल्य पर लहसुन व प्याज खरीदने की मांग

सीहोर, देशबन्धु। लगातार गिरती लहसुन प्याज की कीमतों ने हजारों किसानों को मुश्किल में डाल दिया है। प्रदेश सरकार आर स म र्थ न मूल्य पर लहसुन प्याज नहीं खरीदती है या फिर मंडी में भावतार नहीं देती है तो कर्ज में डूबकर हजारों किसान बर्बाद हो जाएंगे। इस संबंध में संयुक्त किसान मोर्चा ने शुक्रवार को कलेक्ट्रेट पहुंचकर मुख्यमंत्री के नाम डिप्टी कलेक्टर सतीश राय को ज्ञापन दिया है। संयुक्त किसान मोर्चा के पदाधिकारियों ने शीघ्र समस्या का समाधान नहीं किया जाने पर सरकार को 9 अगस्त को बड़ा आंदोलन करने की चेतावनी भी दी है। ज्ञापन देने वालों में संयुक्त किसान मोर्चा के बलराम मुकाती, भानु प्रताप मेवाड़ा, प्रहलाद भगत जो, नारायण सिंह मेवाड़ा, बाबूलाल पटेल, देवकरण मेवाड़ा, राम सिंह परमार, लाड सिंह परमार, नरेश मेवाड़ा आदि शामिल रहे।

जरूरतमंदों को मिल रहा स्वादिष्ट और भरपेट भोजन

सीहोर, देशबन्धु। गरीब और जरूरतमंदों लोगों के लिए मुख्यमंत्री शिवराज सिंह चौहान की पहल पर राज्य सरकार द्वारा शुरू की गई दीनदयाल रसोई योजना जरूरतमंद लोगों के लिए बहुत मददगार साबित हो रही है। बस स्टैंड सीहोर में दीनदयाल रसोई में गरीब तथा जरूरतमंद व्यक्तियों के लिए भरपेट और स्वादिष्ट भोजन केवल 10 रूपए में मिल रहा है। दीनदयाल रसोई में प्रतिदिन सुबह 11 बजे से अपराह्न 3 बजे तक भोजन कराया जाता है। इस रसोई में सौ से अधिक लोग रोज भोजन करते हैं। दीनदयाल रसोई में भोजन करने आए गोपीलाल ने बताया कि भोजन में दाल, चावल, सब्जी और रोटी दिया जाता है।

## विधिक साक्षरता शिविर का आयोजन



आष्टा, देशबन्धु। प्रधान जिला न्यायाधीश, अध्यक्ष जिला विधिक सेवा प्राधिकरण के रामानंद चंद के निर्देशानुसार तहसील विधिक सेवा समिति के अध्यक्ष, प्रथम जिला न्यायाधीश सुरेश कुमार चौबे के मार्गदर्शन में एम.एन.एच. रजवी, न्यायिक मजिस्ट्रेट प्रथम श्रेणी के द्वारा शासकीय माध्यमिक विद्यालय ग्राम रिछाड़िया तहसील में 3 से 9 अगस्त तक मनाए जा रहे आदिवासी संवर्धन सप्ताह के अंतर्गत विधिक साक्षरता

# एटीएम लूटने की योजना बनाते 5 युवक गिरफ्तार

पुलिस ने मालपुर मंदिर के पास की कारवाँ



पुलिस की गिरफ्तार में आरोपी

गुना, देशबन्धु। केंद्र पुलिस एटीएम लूटने की योजना बनाते पांच हथियारबंद बदमाशों को दबोचा है। आरोपीगण मालपुर गुफा मंदिर रोड पर बैठकर एटीएम लूटने की योजना बना रहे थे। प्राप्त जानकारी के अनुसार 4-5 अगस्त की मध्य की रात्रि में केंद्र थाना पुलिस को सूचना मिली थी कि ग्राम मालपुर स्थित मालपुर गुफा रोड पर पुराने शिव मंदिर के सामने चार-पांच अज्ञात लोग केंद्र क्षेत्र में एटीएम तोड़कर डकैती डालने जैसी बातें कर रहे हैं। इस सूचना के मिलते ही केंद्र थाना प्रभारी निरीक्षक विनोद सिंह छावई द्वारा थाने से तत्काल पुलिस टीम गठित कर बदमाशों पर कार्यवाही के लिए रवाना की गई। पुलिस टीम बिना कोई विलंब किए तुरंत ग्राम मालपुर पहुंची और मालपुर गुफा रोड पर पुराने शिव मंदिर से कुछ पहले ही अपने वाहन खड़े कर शिवमंदिर की ओर पैदल निकले। रास्ते में बदमाशों को दबोचने के लिये कार्य योजना बनाई और योजनानुसार फॉर्स को 2 पार्टियों में विभाजित कर अलग-अलग दिशाओं से शिव मंदिर के नजदीक पहुंचे। जहां छिपकर देखा तो शिव मंदिर के पास 4-5 लोग बैठकर केंद्र क्षेत्र में ए.टी.एम.

नूह मेवात, साजिद पुत्र जफरुद्दीन निवासी झारोखेडी थाना पिछौर जिला नूह मेवात एवं वाहिद उर्फ परा पुत्र तैयब कुरैशी निवासी कर्नलगंज गुना के होना पकड़े गये बदमाशों से पुलिस ने एक 315 बोर का देशी कट्टा मय दो जिंदा राउण्ड, लोहे की एक सबल, लोहे का टायरलीवर, एक फनर, एक तलवार, नटबोल्ड खोलने की दो चाबियाँ, एक लाठी, एक पिट्टू बैग, शराब के दो कटार आदि जप्त किए गए हैं। बदमाश वारदात करने के लिए कार से

मालपुर गुफा रोड पर पहुंचे थे, जो घटना स्थल के पास ही मिली है। जिसे भी पुलिस ने जप्त कर लिया है। उपरोक्तनुसार गिरफ्तार पांचों बदमाशों के विरुद्ध थाना केंद्र में धारा 399, 400, 402 भादवि एवं 25/27 आर्म्स एक्ट के तहत प्रकरण पंजीबद्ध कर विवेचना में लिया गया है। गिरफ्तार शुदा आरोपियों से अन्य मामलों के संबंध में भी पुलिस द्वारा पृष्ठताछ की जा रही है। जिनके किसी भी अपराध में पहचान हेतु अन्य थानों को मैसंज भी गुना पुलिस की ओर से जारी किया गया है। इस प्रकार गुना पुलिस की सटीक कार्यप्रणाली के चलते ए.टी.एम. लूटने जैसी संगीन वारदात घटित करने से पहले ही पुलिस ने बदमाशों को दबोच कर उनके मसूखों को नाकामयाब कर एक उल्लेखनीय सफलता हासिल की गई है।

आरोपियों को गिरफ्तार करने में थाना प्रभारी विनोद सिंह छावई, वीरेंद्र सिंह चौहान, वासुदेव सिंह रावत, नवदीप अग्रवाल, जितेंद्र वर्मा, जितेंद्र गुर्जर, हरिओम रघुवंशी, रानू रघुवंशी, शाहसूख खान, राजकुमार रघुवंशी, धर्मेन्द्र रघुवंशी एवं अरविन्द यादव की महत्वपूर्ण भूमिका रही है।

किताब-पेंसिल, आटा, दाल पर जीएसटी लगाकर कमर तोड़ रही भाजपा, कांग्रेस ने कहा विरोध करो तो ईडी-पुलिस का भय दिखा रहे, फूँका केंद्र सरकार का पुतला



गुना, देशबन्धु। देशभर में बढ़ रही महंगाई और ईडी जैसे स्वतंत्र संस्थाओं का दुरुपयोग करने के विरोध में कांग्रेस ने राष्ट्रीय आंदोलन के तहत गुना में प्रदर्शन किया। नेताओं ने आरोप लगाया है कि महंगाई के बोझ तले दबे देश के आम नागरिकों की आवाज संसद में न उठाई जा सके, इसलिए ईडी के जरिए सोनिया गांधी और राहुल गांधी को प्रताड़ित किया जा रहा है।

कांग्रेस की गुना जिला और ब्लॉक इकाइयों के पदाधिकारियों ने हनुमान चौराहे पर एकत्रित होकर केंद्र व राज्य सरकार के खिलाफ जमकर नारेबाजी की। केंद्र सरकार की गलत नीतियों को उजागर करते हुए तंज काया गया कि पहले स्कूलों में गणवेश और किताबें निशुल्क बांटी जाती थीं, लेकिन अब किताब और पेंसिल जैसी जरूरी वस्तुओं

पर 18 प्रतिशत जीएसटी लगा दी गई है। इतना ही नहीं आटा और दाल भी जीएसटी के दायरे में आएंगे। केंद्र सरकार की नीतियों से स्पष्ट है कि मोदी सरकार को जनता से कोई सरोकार नहीं है, उद्योगपतियों को लाभ पहुंचाने के लिए देश के नागरिकों की कमर तोड़ी जा रही है। कांग्रेस ने जीएसटी के साथ ही अनिपथ योजना का भी विरोध किया है। हनुमान चौराहे पर मौजूद कांग्रेस नेताओं ने जमकर नारेबाजी की और केंद्र सरकार का पुतला भी फूँक दिया। कांग्रेस की कार्यकारी अध्यक्ष सोनिया गांधी को लगातार ईडी दफ्तर में बुलाने की कार्यवाही को तानाशाही बताया गया। कांग्रेस ने दावा किया है कि वह तानाशाह शासक के खिलाफ नहीं झुकेंगे और कर्मचारी से कन्याकुमारी तक महंगाई के खिलाफ आंदोलन किया जाएगा।

## एनसीसी की डी कम्पनी ने निकाली तिरंगा रैली

गुना, देशबन्धु। हर घर तिरंगा अभियान के तहत शुक्रवार को एनसीसी डी कम्पनी द्वारा जन जागरूकता रैली निकाली गई। इस रैली की शुरुआत महाविद्यालय के प्राचार्य डॉ. बी.के. तिवारी द्वारा हरी झंडी दिखाकर की गई। रैली में एनसीसी कैडेट्स, एनसीसी अधिकारी कैप्टन मनोज कुमार भिरोरिया, वनस्पति विभाग के विभाग अध्यक्ष निरंजन श्रोत्रिय एवं महाविद्यालय के समस्त प्राध्यापक साथ ही एनएसएस कैडेट्स एवं महाविद्यालय के अन्य छात्र भी शामिल हुए। यह रैली महाविद्यालय से प्रारंभ होकर अंबेडकर चौराहे, जगदीश कॉलोनी, हनुमान चौराहे,



परशुराम चौराहे होते हुए पुनः महाविद्यालय में संपन्न हुई। इस रैली में सभी कैडेट्स एवं छात्रों ने जोशीले नारे लगाए और 13से 15 अगस्त तक लोगों को घरों में तिरंगा फहराने का संदेश दिया। इस दौरान प्राचार्य ने पुलिस को रैली को सहयोग करने के लिए धन्यवाद दिया। इसके उपरान्त सभी को स्वल्पाहार प्रदान किया गया। राष्ट्रगान के साथ कार्यक्रम का समापन हुआ।

## डाकघर ने निकली ने तिरंगा जनजागरूकता रैली

गुना, देशबन्धु। देश में आजादी की 75 वीं वर्षगांठ के अवसर पर आजादी का अमृत महोत्सव मनाया जा रहा है। इसी महोत्सव में भारतीय डाक विभाग भी इसमें अपना योगदान प्रदान कर रहा है। जिसके अंतर्गत डाक विभाग गुना द्वारा शुक्रवार प्रातः 7 बजे नगर में अधीक्षक डाकघर गुना संभाग के नेतृत्व में एक प्रभातफेरी का आयोजन किया गया। जिसमें 13 से 15 अगस्त तक हर घर तिरंगा अभियान के अंतर्गत गुना नगर के प्रत्येक घर पर तिरंगा फहराये जाने हेतु डाक विभाग द्वारा प्रत्येक डाकघर, उप डाकघर एवं शाखा डाकघरों में वितरण हेतु तिरंगा झंडा उपलब्ध कराया गया है। इस झण्डे की कीमत 25 रूपए रखी गई है। कोई भी सम्माननीय नागरिक अपने नजदीकी डाकघर से इन्हें खरीद कर अपने घर पर झण्डा फहरा सकता है। आजादी के अमृत महोत्सव पर हम अपने घर पर झण्डा फहराकर स्वतंत्रता सेनानियों, शहीदों को याद कर एक सच्ची श्रद्धांजलि



अर्पित कर सकते हैं। प्रभातफेरी के माध्यम से सभी नागरिक बंधुओं से अधिक से अधिक संख्या में झण्डे खरीदकर अपने-अपने घरों पर फहराकर इस 75वां आजादी के अमृत महोत्सव को जोर-शोर से मनाये जाने की अपील की गई। स मौके

पर अधीक्षक डाकघर बी.एस.मालवीय, सहायक अधीक्षक मुख्यालय रविन्द्र भार्गव, डाकपाल प्रधान डाकघर गुना पंकज भटनगर सहित संभागीय कार्यालय, प्रधान डाकघर गुना एवं स्थानीय उप डाकघरों का समस्त स्टाफ उपस्थित था।



स्तनपान कराते समय तीन बातों सीधा, सामना एवं सटा सहारा का अर्थ बताया कि सही तरीके से ही बच्चे को दूध पिलाना श्रेयस्कर होता है। साथ ही उन्होंने कहा कि छात्राएं हमारी एक्सडर हैं आपको स्वयं जागृत होना है और लोगों को जागृत करना है। इस अवसर प्रश्नमंच प्रतियोगिता का भी आयोजन किया गया। जिसमें प्रथम स्थान पर निकिता जाटव, द्वितीय काजल प्रजापति एवं नंदनी भार्गव ने तृतीय स्थान प्राप्त किया। इन सभी छात्राओं को पुरस्कार प्रदान किए गए। महाविद्यालय की प्रभारी प्राचार्य डॉ. विनीता

जैन ने महिला एवं बाल विकास विभाग एवं ई.थॉमस मैडम का स्वागत किया। कार्यक्रम के उद्देश्य पर रोशनी डाली। छात्राओं ने जाना कि कृत्रिम दूध की अपेक्षा माँ का दूध ही सर्वोत्तम और बच्चों के स्वास्थ्य की दृष्टि से भी आवश्यक एवं पर्याप्त है। कार्यक्रम का संचालन महिला एवं बाल विकास विभाग की पर्यवेक्षक रचना शर्मा द्वारा किया गया। कार्यक्रम में महाविद्यालय के पुनम परीक, प्रीति यादव, श्रीमती सोनू सिंसोदिया, कीर्ति बड़ोतिया, आशा धाकड़, नसीर और बड़ी संख्या में छात्राएं उपस्थित रहीं।

आवारा मवेशियों से परेशान बिलोनियावासी

## कलेक्टर को आवेदन देकर की गौशाला बनवाने की मांग

गुना। आवारा मवेशियों के आतंक से गांव से लेकर शहरवासी तक परेशान हैं। यह मवेशी गांवों और शहरों के मुख्य मार्ग में विचरण कर रहे हैं। जिसे आप दिन दुर्घटनाएं हो रही हैं। फसल पकने के साथ ही आवारा मवेशियों की समस्या इस कदर बढ़ गई है कि गांव वालों में आपस में लड़ाइयां हो रही हैं। ग्रामीण आवारा मवेशियों को परेशानी की गुहार लेकर जिला मुख्यालय पहुंच रहे हैं। शुक्रवार को शहर के निकटवर्ती ग्राम बिलोनिया के एक दर्जन से अधिक ग्रामीण कलेक्ट्रेट पहुंचे। यहां उन्होंने जिला प्रशासन को आवेदन देकर मंगवार में गौशाला बनवाने की मांग की। इस बारे में ग्रामीणों का कहना है कि ग्राम मंगवार पंचायत का बिलोनिया गांव हाईवे पर स्थित है। यहां बड़ी संख्या में आवारा पशु मुख्य सड़क पर बैठते हैं। जिससे आने-जाने वाले लोगों एवं वाहनों को काफी परेशानी होती है और आए दिन दुर्घटनाएं होती हैं।



वहीं कई जानवर विकलांग भी हो जाते हैं तो कईयों की मृत्यु हो जाती है। कलेक्टर के नाम दिए आवेदन में ग्रामीणों ने मंगवार में गौशाला बनवाने की मांग की है, ताकि आवारा मवेशियों को उस में रखा जा सके। मांग करने वालों में सोमा, बंटी, राकेश, जीतू, विक्रम, पवन, अर्जुन, कन्हैया, विनोद, बाबू, आशीष, रघुवंशी, मुनीबाई एवं गोविंद लोधा आदि शामिल हैं।

कांग्रेस कार्यकर्ताओं ने कलेक्ट्रेट पर की नारेबाजी, राज्यपाल के नाम दिया ज्ञापन

## खाद्य पदार्थों पर लगाई जीएसटी वापस लें : कांग्रेस

सीहोर, देशबन्धु। मंहगाई, बेरोजगारी, अनिपथ योजना सहित तमाम मुद्दों को लेकर शुक्रवार को कांग्रेस कार्यकर्ता सड़कों पर उतरे और विरोध प्रदर्शन किया। प्रदर्शनकारियों ने मांग की है कि खाद्य पदार्थों पर लगाई गई जीएसटी वापस ली जाए। कांग्रेस कार्यकर्ताओं ने कलेक्ट्रेट पर केन्द्र सरकार के खिलाफ जमकर नारेबाजी की और राज्यपाल के नाम एक ज्ञापन दिया। जिसमें उन्होंने केन्द्र सरकार द्वारा हाल ही में खाद्य पदार्थों पर लगाई गई जीएसटी वापस लेने की मांग की। कांग्रेस नेताओं ने कहा कि बढ़ती मंहगाई ने आम आदमी का जीना दुश्वार कर दिया है। उन्होंने कहा कि सरकार की आर्थिक नीतियों के कारण आवश्यक वस्तुओं की कीमतें आसमान चू रही हैं। ज्ञापन का वाचन वरिष्ठ कांग्रेस नेता महेश दयाल चौरसिया ने किया। उन्होंने बताया कि बढ़ती मंहगाई से आमजन को जीना जीवन पर झण्डा फहराकर स्वतंत्रता सेनानियों, शहीदों को याद कर एक सच्ची श्रद्धांजलि



कीमतों व मंहगाई पर लगाया गया और पेट्रोल व डीजल की बढ़ती हुई कीमतों को नियंत्रित किया जाए। बेरोजगारी के मुद्दे को भी उन्होंने ज्ञापन में शामिल किया और कहा कि सरकार अपने बेरोजगारों को रोजगार दिए जाने के वादे को निभाए। बेरोजगारी से

नव जवान युवक युवतियां हताशा व निराशा में हैं। उन्हें रोजगार के पर्याप्त अवसर प्रदान किए जाएं। किसानों की मौजूदा हालत के बारे में चिन्तित करते हुए उन्हें मुआवजा देने और विरहजननों के लिए सबसिडी पुनः बहाल करने की मांग की गई।

ज्ञापन सौंपने वालों में प्रमुख रूप से राकेश राय, राजेन्द्र ठाकुर, ओम वर्मा, राजेन्द्र वर्मा, प्रीतम दयाल चौरसिया, पार्थद जाहिद गुडु आष्टा, कमलसिंह पटेल जावर, सत्यनारायण भाटी, नईम नवाब, महिला कांग्रेस अध्यक्ष गुलाब बाई ठाकुर, जफरलाला, के.के.रिखारिया, भगत सिंह तोमर, अरुण राय, सविता राठौर, कमलेश चाण्डक, सीताराम भारती, डॉ. हेमंत वर्मा, इरफान बेलडर, सुनील दुबे, आशीष मुन्वर खान, संतोष सिंह बैस, देवेन्द्र यादव, तुलसी राठौर, विजय सिंह सरपंच, दुष्यंत मालवीय, बलवान पटेल, अर्जुन शर्मा बुधनी, धीरज सिंह पटेल नयापुरा, नरवर सिंह ठाकुर, सईद मंसूरी, चेतन शर्मा, गौरिलाल बड़ोदिया, असरफ खान, अजय रायकवार, सुमित धुवे, सचिन पटेल, अमन, अधीपक, रंजान नवाब, विक्रम दांगी, करनसिंह, जगदीश जाट, धनश्याम यादव सहित बड़ी संख्या में कांग्रेसजन उपस्थित रहे।



# आज मुख्यमंत्री की मौजूदगी में शपथ लेगी महापौर

भोपाल, देशबन्धु। मुख्यमंत्री शिवराज सिंह चौहान की मौजूदगी में भोपाल की नई महापौर मालती राय शनिवार को शपथ लेगी। उनके साथ ही सभी पार्षद भी शपथ लेंगे। शपथ समारोह सुबह 11 बजे शुरू होगा। इसके लिए आईएसबीटी परिसर में बड़ा डोम तैयार किया गया है। इसमें करीब एक हजार कुर्सीयां रहेंगी।



शपथ समारोह में मुख्यमंत्री के अलावा भाजपा प्रदेश अध्यक्ष वीडी शर्मा, प्रभारी मंत्री भूपेंद्र सिंह, मंत्री विश्वास सारंग, सांसद प्रजा ठाकुर, राज्यसभा सांसद कविता पाटीदार, विधायक रामेश्वर शर्मा, कृष्णा गौर, जिलाध्यक्ष सुमित पचौरी, पूर्व महापौर आलोक शर्मा समेत कई वरिष्ठ नेता मौजूद रहेंगे। आईएसबीटी स्थित नगर निगम कार्यालय में महापौर अध्यक्ष और नेता प्रतिपक्ष नरेशों में बैठेंगे। इनमें महापौर का कक्ष सबसे बड़ा है। इसमें 7 सोफे रखे गए हैं तो छह कुर्सीयां भी रहेंगी। इस तरह यहां पर 27 लोग एक समय में बैठ सकेंगे। दो एयर कंडीशनर (एसी) हैं और बड़ी टीवी स्क्रीन भी लगाई है। नगर निगम अध्यक्ष और नेता प्रतिपक्ष के कक्ष भी पास-पास में रहेंगे। पहले महापौर का कक्ष तीसरी मंजिल पर निगम आयुक्त के कक्ष के पास में था। अब चौथी मंजिल पर चढ़ने-उतरने के लिए लिफ्ट भी लगाई जा रही है।

## नगर निगम अध्यक्ष का फैसला भी आज होगा

भोपाल, देशबन्धु। भोपाल नगर निगम अध्यक्ष के नाम का फैसला 6 अगस्त को होगा। पर्यवेक्षक कविता पाटीदार अभी दिल्ली में हैं और शनिवार को भोपाल आएंगी। इसके बाद वे पार्षदों और वरिष्ठ नेताओं से रायशुमारी करेंगी और 3 नाम का समूह पार्टी को देंगी। जिस पर मुख्यमंत्री शिवराज सिंह चौहान और भाजपा प्रदेश अध्यक्ष वीडी शर्मा की आखिरी मुहर लागेगी।

गौरतलब है कि भोपाल नगर निगम में भाजपा के 85 में से 58 पार्षद चुनकर आए हैं। लिहाजा यहां भाजपा का अध्यक्ष बनना तय है। भाजपा ने नगर निगम अध्यक्ष के चुनाव के लिए राज्यसभा सांसद कविता पाटीदार को पर्यवेक्षक बनाया है। 8 अगस्त को अध्यक्ष चुना जाएगा। इससे पहले नाम पर फैसला होने की बात कही जा रही थी। चूंकि गुरुवार को पर्यवेक्षक भोपाल आने वाली थीं, लेकिन उनके नहीं आने के कारण रायशुमारी के लिए होने वाली बैठक की तिथि आगे बढ़ गई। अब यह बैठक शनिवार को होगी। पर्यवेक्षक कविता पाटीदार पार्षदों के साथ बैठकर अध्यक्ष के नाम पर चर्चा करेंगी। वहीं, प्रभारी मंत्री भूपेंद्र सिंह, चिकित्सा शिक्षा मंत्री विश्वास सारंग, सांसद साध्वी प्रजा सिंह ठाकुर, पार्टी में प्रदेश पदाधिकारी भगवानदास सबनानी, जिलाध्यक्ष सुमित पचौरी, राहुल

## पार्षद-वरिष्ठ नेताओं से रायशुमारी करेंगी पर्यवेक्षक

कोठारी, विधायक रामेश्वर शर्मा, कृष्णा गौर, पूर्व महापौर आलोक शर्मा समेत कई वरिष्ठ नेताओं से भी रायशुमारी की जाएगी। इसके बाद पर्यवेक्षक तीन नामों का समूह पार्टी को देंगी, इनमें से अंतिम नाम पर मुख्यमंत्री व पार्टी के प्रदेश अध्यक्ष फैसला लेंगे।

उल्लेखनीय है कि महापौर के बाद सबसे महत्वपूर्ण मानी जाने वाली निगम अध्यक्ष की कुर्सी को लेकर कई सोनियर पार्षद मैदान में हैं। वे कुर्सी के लिए दौड़-भाग भी कर रहे हैं। वरिष्ठता के हिसाब से माने तो रविंद्र यती, सुरेंद्र बाडिका और किशन सूर्यवंशी आगे हैं वहीं, पार्षद राजेश हिंगोरांनी का नाम भी सामने आया है। श्री हिंगोरांनी के लिए बैरागढ़ के भाजपा नेता और सिंधी समाज के लोग मुख्यमंत्री और प्रदेश अध्यक्ष से भी मिल चुके हैं। संघ से भी कुछ नाम सामने आ रहे हैं। इनमें वार्ड-12 के पार्षद देवेंद्र भार्गव का नाम भी चर्चा में है। श्री भार्गव लंबे समय तक संघ में रहे। वे 15 साल तक शिशु मंदिर के प्राचार्य भी रह चुके हैं। सामान्य कोटे से उनका नाम भी सामने आया है।

## शबिस्ता होंगी नजि नेता प्रतिपक्ष

महापौर महिला होने से कांग्रेस ने शबिस्ता को कुर्सी सौंपी

भोपाल, देशबन्धु। भोपाल नगर निगम में शबिस्ता जकी नेता प्रतिपक्ष होंगी। वार्ड-24 से पार्षद शबिस्ता जीत की हैट्रिक लगा चुकी हैं। लिहाजा वे नेता प्रतिपक्ष की कुर्सी को दौड़ में नंबर-1 पर थीं। चूंकि, महापौर महिला है, इसलिए नेता प्रतिपक्ष की कुर्सी पर कांग्रेस ने महिला पार्षद को ही काबिज किया है।



प्रदेश कांग्रेस अध्यक्ष कमलनाथ और पूर्व मुख्यमंत्री दिग्विजय सिंह की सहमति के बाद शबिस्ता का नाम नेता प्रतिपक्ष के लिए तय हुआ। वार्ड-24 से शबिस्ता पिछले 3 चुनाव से जीतती आ रही हैं। उनके वार्ड में श्यामला हिल्स भी है। जहां पर मुख्यमंत्री निवास भी है। 49 साल की शबिस्ता ने एलएबी की है और वे वकील भी हैं। शबिस्ता छह करोड़ रूपए की संपत्ति की मालकिन हैं। उनके पति आसिफ जकी वरिष्ठ छात्र नेता रह चुके

हैं और फिलहाल कांग्रेस के प्रदेश अध्यक्ष कमलनाथ के सबसे करीबियों में गिने जाते हैं। गौरतलब है कि नगर निगम के कुल 85 वार्ड में से कांग्रेस ने 22 जीते हैं। यानी, इतने पार्षदों का शबिस्ता नेतृत्व करेगी। नेता प्रतिपक्ष की दौड़ में शाबिस्ता के अलावा मोहम्मद सरवर और मोहम्मद सगीर भी थे, लेकिन शबिस्ता दोनों से आगे निकल गईं। सगीर पिछली परिषद में नेता प्रतिपक्ष रह चुके हैं।

## फिर सक्रिय हुआ मानसून, जारी रहेगा बारिश का सिलसिला

भोपाल, देशबन्धु। प्रदेश को प्रभावित करने वाले 5 मौसमी सिस्टम अलग-अलग स्थानों पर सक्रिय हैं। इसके साथ ही मानसून द्रोणिका रायसेन, रायपुर से होकर गुजर रही है। इसके चलते राजधानी सहित मध्य प्रदेश के अधिकतर जिलों में एक बार फिर वर्षा की गतिविधियां शुरू हो गई हैं। मौसम विज्ञानियों के मुताबिक शनिवार को भोपाल, इंदौर, उज्जैन, जबलपुर, नर्मदापुरम संभागों के जिलों में बारिश होने की संभावना है।

मौसम विज्ञान केंद्र से मिली जानकारी के मुताबिक वर्तमान में मानसून द्रोणिका बीकानेर, कोटा, रायसेन, रायपुर, धुबनक्षर, दीघा से होकर बंगाल की खाड़ी तक बनी हुई है। मध्य पाकिस्तान पर भी एक पश्चिमी विक्षोभ सक्रिय है। वहीं राजस्थान के मध्य में हवा के ऊपरी भाग में एक चक्रवात बना हुआ है। पर भी हवा के

ऊपरी भाग में चक्रवात बना हुआ है। उधर उत्तरी आंध्र प्रदेश के तट पर हवा के ऊपरी भाग में एक शक्तिशाली चक्रवात बना हुआ है। इसके चलते बंगाल की खाड़ी से लगातार आ रही नमी के कारण बादल छाए हुए हैं और भोपाल, इंदौर, उज्जैन, सागर संभागों के जिलों में कहीं-कहीं वर्षा का सिलसिला शुरू हो गया है। शनिवार से प्रदेश के विभिन्न जिलों में वर्षा की गतिविधियों में और तेजी आने की संभावना है। वहीं सात अगस्त को बंगाल की खाड़ी में एक कम दबाव का क्षेत्र बनने जा रहा है। उसके असर से आठ-नौ अगस्त को प्रदेश में कहीं-कहीं भारी वर्षा भी होने के आसार हैं। उधर शुक्रवार को सुबह साढ़े आठ बजे से शाम साढ़े पांच बजे तक इंदौर में 50, शिवपुरी में 23, गुना में 11, रतलाम में आठ, सागर में तीन, उज्जैन में दो, नरसिंहपुर में दो, मलाजखंड में 0.2 मिलीमीटर वर्षा हुई।

## फंदा जनपद में अध्यक्ष ने बैंड-बाजे के साथ संभाली कमान

सभी सदस्यों को दी रामायण पुस्तक



भोपाल, देशबन्धु। भोपाल की फंदा जनपद में शुक्रवार को अध्यक्ष और उपाध्यक्ष शपथ समारोह हुआ। एसडीएम आकाश श्रीवास्तव ने अध्यक्ष प्रमोद राजपूत और उपाध्यक्ष मलखान सिंह ठाकुर को शपथ दिलाई। इस अवसर पर विधायक रामेश्वर शर्मा एवं भाजपा जिलाध्यक्ष (ग्रामीण) केदारसिंह मंडलोई भी मौजूद रहे। इसके पूर्व अध्यक्ष प्रमोद बैंड-बाजे के साथ शपथ लेने पहुंचे थे। वहीं शपथ ग्रहण समारोह के बाद सभी सदस्यों और अतिथियों को रामायण पुस्तक भी दी गई।

## पत्नी की जुदाई से परेशान युवक ने फांसी लगाकर की खुदकुशी

2 बार पहले भी कर चुका था खुदकुशी का प्रयास

भोपाल, देशबन्धु। रातीबड़ के हरिनगर कॉलोनी में युवक ने फांसी लगाकर खुदकुशी कर ली। मृतक के पास कोई पत्र नहीं मिलने से घटना के कारणों का खुलासा नहीं हो सका है। पुलिस को प्रारंभिक जांच में पता चला है कि युवक की पत्नी छोड़कर चली गई थी। इस कारण वह परेशान था। इसलिए पहले भी दो बार वह खुदकुशी की कोशिश कर चुका है।

पुलिस के अनुसार मूलतः शबरी नगर निवासी लक्ष्मी साल्वे उम्र 22 वर्ष पेंटर था। वर्तमान में वह नीलबड़ के हरिनगर में रह रही मां संतोषी के पास रहने आया था। दो साल पहले उसकी शबरी नगर की रहने वाली आरती से शादी हुई थी। उसे 8 महीने का बेटा भी है। महीने भर पहले आरती पत्नी उसे छोड़कर मायके आ गई। इसके बाद वह तनाव में रहने लगा। पत्नी की जुदाई से वह इतना परेशान हुआ कि उसने दो बार खुदकुशी का प्रयास किया। लेकिन वह सफल नहीं हो सका। बताया गया है कि कानूनी मामलों में आरती का नाम भी सामने आया है। इस दौरान

वह घर में अकेला था। शाम को जब छोटा भाई काम से लौटा तो उसे घर का दरवाजा बंद मिला। उसने बड़े भाई लक्ष्मी को आवाज दी, लेकिन जवाब नहीं मिला। संदेह होने पर वह कमरे में पहुंचा। तो यहां उसे लक्ष्मी छत के पंखे में बने फंदे से लटका मिला। छोटा भाई उसे फंदे से उतारकर जेपी अस्पताल लेकर पहुंचा। यहां चिकित्सक ने जांच के बाद उसे मृत घोषित कर दिया।

## पोस्टमार्टम के बाद घर पहुंची पत्नी

लक्ष्मी का पोस्टमार्टम शुक्रवार को कराया गया। पोस्टमार्टम के बाद परिरज उसका शव लेकर घर पहुंचे। इसी बीच, लक्ष्मी की पत्नी आरती भी आ गई। अंतिम संस्कार के पहले तक वह लक्ष्मी के घर में रही। पुलिस का कहना है कि पति-पत्नी के बीच शादी के बाद से नहीं बन रही थी। बीच-बीच में आरती उसे छोड़कर लौट जाती थी। हाल ही में लक्ष्मी ने तलाक का फैसला लिया था। इसके लिए उसने दस्तावेज भी पूरे करा लिए थे।

## भावना 15 को माउंट एलब्स की चोटी पर फहराएंगी तिरंगा



भोपाल, देशबन्धु। दुनिया की सबसे ऊंची चोटी माउंट एवरेस्ट फतह कर मध्यप्रदेश का नाम दुनिया में रोशन करने वाली हिंदूवाड़ा जिले के तामिया गांव की पर्वतारोही भावना डेहरिया अब 15 अगस्त को यूरोप की सबसे ऊंची शिखर माउंट एवरेस्ट रूस पर तिरंगा फहराएंगी। आजादी का अमृत महोत्सव के अंतर्गत मध्यप्रदेश टूरिज्म बोर्ड ने भावना को सहयोग किया है। एएमडी

विवेक श्रोत्रिय ने पर्वतारोही भावना को राष्ट्रीय ध्वज भेंट कर सफल होने की शुभकामनाएं दीं। उल्लेखनीय है कि भावना ने साल 2019 में दीपावली के दिन अफ्रीका महाद्वीप का माउंट किलिमंजारो और होली के दिन ऑस्ट्रेलिया महाद्वीप का माउंट कोजिअस्को के सबसे ऊंचे शिखर पर फतह हासिल कर भारत का परचम दुनिया भर में लहराया था।

## कंपाउंडर ने महिला चिकित्सक को शादी का झांसा देकर किया दुष्कर्म

पीड़िता ने किया खुदकुशी का प्रयास

भोपाल, देशबन्धु। राजधानी भोपाल में एक महिला चिकित्सक के साथ उसी के कंपाउंडर द्वारा दुष्कर्म करने का मामला सामने आया है। बताया गया है कि कंपाउंडर ने तीन साल तक यौन शोषण करने के बाद शादी से इंकार कर दिया। इसके चलते तनाव में आई महिला चिकित्सक ने अत्यधिक मात्रा में अज्ञात दवाई खाकर खुदकुशी का प्रयास किया। गंभीर हालत में उसे सुल्तानिया जनाना अस्पताल में भरती कराया गया। फिलहाल, उसकी हालत खतरे से बाहर है। पुलिस को दिए बयान में उसने पूरी घटना बताई।

टीला जमालपुरा पुलिस के मुताबिक फिरदौस नगर में रहने वाली 36 वर्षीय की महिला यूनानी चिकित्सक है। कांग्रेस नगर में उसका दवाखाना है। महिला चिकित्सक ने अपने दवाखाने में हाउसिंग बोर्ड निशातपुरा में रहने वाले रिहान अली को कंपाउंडर रखा था। महिला चिकित्सक की दिसंबर 2019 में रिहान अली से दोस्ती बढ़ गई और फिर दोनों के बीच प्रेम-प्रसंग शुरू हो गया। इस दौरान रिहान ने उसके साथ दुष्कर्म किया। महिला चिकित्सक

द्वारा विरोध करने पर उसने शादी का वादा किया। इसके बाद मार्च 2022 तक दोनों के बीच शारीरिक संबंध बने। मार्च 2022 में महिला ने कंपाउंडर पर शादी का दबाव बनाया तो उसने शादी करने से इंकार कर दिया। इस अवसर पर विधायक रामेश्वर शर्मा एवं भाजपा जिलाध्यक्ष (ग्रामीण) केदारसिंह मंडलोई भी मौजूद रहे। इसके पूर्व अध्यक्ष प्रमोद बैंड-बाजे के साथ शपथ लेने पहुंचे थे। वहीं शपथ ग्रहण समारोह के बाद सभी सदस्यों और अतिथियों को रामायण पुस्तक भी दी गई।

## ग्राम सभाओं का आयोजन 16 से

भोपाल, देशबन्धु। जिले में 16 से 20 अगस्त तक चरणबद्ध ग्रामसभाओं का आयोजन किया जाएगा। ग्राम सभा में विचार हेतु स्थाई तथा स्थानीय एजेण्डा के साथ साथ राज्य स्तर पर विभिन्न विभागों से प्राप्त एजेण्डे के बिन्दु शामिल किए गए हैं। जिला पंचायत के मुख्य कार्यपालन अधिकारी त्रिभुवन सिंह ने अनुविभागीय अधिकारी (राजस्व), अनुभाग हुजूर एवं बैरसिया और मुख्य कार्यपालन अधिकारी जनपद पंचायत फंदा और बैरसिया को ग्राम पंचायतों में 16 से 20 अगस्त तक 5 दिवसीय ग्राम सभाओं को आयोजित करने के निर्देश जारी किए हैं।

जिला पंचायत के मुख्य कार्यपालन अधिकारी के निर्देशानुसार ग्राम सभा में शुद्ध पेयजल की नियमित उपलब्धता तथा नल - जल योजना के रख - रखाव की व्यवस्था संबंधी चर्चा, स्कूलों एवं ऑनलाइन केंद्रों पर सुरक्षित जल के उपयोग को बढ़ावा देने पर चर्चा, अर्द्धाट इन ऑनलाइन कार्यक्रम पर चर्चा, हर घर जल कार्यक्रम पर चर्चा, हरघर झण्डा कार्यक्रम पर चर्चा की जाएगी। ग्राम सभा में ग्राम गौरव दिवस के आयोजन पर चर्चा, बेंटी बचाओ, बेंटी पढ़ाओ योजना पर चर्चा, वृक्षारोपण एवं वर्षा के जल को रोकने की

कार्ययोजना और भूमि को बंजर होने से रोकने की आवश्यकता एवं रणनीति पर चर्चा, कोविड -19 के समस्त सावधानियों का अनुसरण पर चर्चा एवं कोविड -19 के शासन स्तर से जारी निर्देशानुसार प्रभावी कार्यवाही करना, अन्य विषय प्रधान की अनुमति से रखे जायेंगे। निर्देशानुसार ग्राम सभाओं के आयोजन उपरांत की गई कार्यवाही एवं ग्रामसभा आयोजन के आवश्यक फोटोग्राफ पंचायत दर्पण पोर्टल पर अनिवार्यतः अपलोड किए जायेंगे।

## हिउस की बैठक कल

भोपाल, देशबन्धु। श्री हिन्दू उत्सव समिति की महत्वपूर्ण बैठक रविवार सात अगस्त को दोपहर दो बजे श्री राम मंदिर गुरुबख्खा की तलैया सब्जी मंडी में आयोजित की गई है। समिति के अध्यक्ष कैलाश बेगवानी ने बताया कि बैठक में समिति के तलावधान में आयोजित होने वाले आगामी त्योहारों की रूपरेखा एव अन्य मुद्दों पर चर्चा की जावेगी। श्री बेगवानी ने सभी सदस्यों से अधिक से अधिक संख्या में पधारने का निवेदन किया है।

## प्लेट से पेट तक कैसे पहुंचे पोषण विषय पर हुआ कार्यशाला का आयोजन



संत हिरदाराम नगर, देशबन्धु। प्लेट से पेट तक पोषण कैसे पहुंचे। इस विषय पर संत हिरदाराम कन्या महाविद्यालय में कार्यशाला का आयोजन किया गया। महाविद्यालय के आहार एवं पोषण विभाग द्वारा एन.एस.आई. भोपाल के सौजन्य से मोटे अनाज (मिलेट) की विशेषताओं पर महत्व डाला गया।

कैल्सियम मिनेरल शीर्षक से आयोजित इस कार्यशाला की प्रमुख वक्ता मुन्सटर यूनिवर्सिटी की शोधछात्रा सुश्री सारा अल्लतश हुसैन थीं। कार्यशाला की अतिथि प्रशिक्षिका के रूप में संस्था की भूतपूर्व छात्रा जिनिसा देवानी द्वारा छात्राओं को दैनिक आहार में मोटे अनाजों को शामिल करने के लिए मिलेट रसिपिजू की प्रशिक्षण दिया गया। उन्होंने ज्वार, बाजरा, मक्का, रागी, किनुआ आदि से पकायी जाने वाली अनेक रेसिपियां छात्राओं को सिखाईं। इसमें शीघ्र पकाये जाने वाले मिलेट सलाद, मिलेट चीला, मिलेट डोसा, मिलेट थपला, मिलेट टिकनी, मिलेट कबाब, मिलेट सूप,

मिलेट दलिया, मिलेट खिचड़ी सहित मैण्डरिन मिलेट तथा मैक्सिकन मिलेट आदि भी शामिल थे। कार्यक्रम की इस श्रृंखला को आगे बढ़ाते हुए प्रो. विभा खरे, विभागाध्यक्ष, आहार एवं पोषण विभाग द्वारा छात्राओं को खाद्यन में मिलेट शामिल करने के लाभ के साथ-साथ उनमें उपस्थित पोषक तत्वों से भी अवगत कराया गया।

इस अवसर पर संस्था प्राचार्य डॉ. डालिमा पारवानी ने छात्राओं को सम्बोधित किया। उन्होंने बताया कि वर्ष 2023 को संयुक्त राष्ट्र संघ द्वारा इंटरनेशनल डेय ऑफ मिलेट्स घोषित किया गया तथा इसका नेतृत्व भारत को सौंपा गया है। इस उद्घोष के चलते इस प्रकार की कार्यशालाएं आवश्यक एवं तर्कसंगत हैं। ऐसी कार्यशालाएं छात्राओं को पाठ्यक्रम का व्यवहारिक उपयोग सिखाती हैं। कार्यशाला में छात्राओं की जिज्ञासाओं का समाधान विशेषज्ञों ने किया। छात्राओं ने कहा कि कार्यशाला उनके लिए उपयोगी साबित हुई है।

## कलेक्टर ने अधिकारियों को सौंपी स्वतंत्रता दिवस समारोह की जिम्मेदारी

भोपाल, देशबन्धु। स्वतंत्रता दिवस पर 15 अगस्त को मुख्य समारोह मोतीलाल नेहरू स्टेडियम में प्रातः 9 बजे आयोजित होगा। समारोह के लिए कलेक्टर एवं जिला दण्डाधिकारी अविनाश लवानिया द्वारा अधिकारियों को जिम्मेदारी सौंपी गई है।

कलेक्टर द्वारा जारी आदेश में कहा गया है कि समस्त अधिकारीगण, कर्मचारी कोविड -19 प्रोटोकॉल के तहत मास्क, सोशल डिस्टेंसिंग, आदि आवश्यकता पालन करना सुनिश्चित करेंगे। बैठक व्यवस्था को अंतिम रूप देने के लिए आकाश श्रीवास्तव, एसडीएम हुजूर, संजय श्रीवास्तव एसडीएम टी.टी.नगर एवं चन्द्रशेखर श्रीवास्तव कार्यपालक मजिस्ट्रेट हुजूर 14 अगस्त को सांघ काल तक सीटों पर पूर्ण रूप से व्यवस्था को पूर्ण कर उच्च अधिकारियों को सूचना एवं अवलोकन कराना सुनिश्चित करेंगे। जिन्हें अधिकारियों की ड्यूटी विभिन्न गेटों पर लगाई गई है वह महत्वपूर्ण, अतिमहत्वपूर्ण व्यक्तियों, अधिकारियों के आवागमन के समय पूर्णतः सतर्क रहेंगे तथा इस बात का विशेष ध्यान रखेंगे कि इस समारोह में शामिल होने के लिये आने वाले अतिथियों के सम्मान में कोई कमी न रहे और उन्हें किसी भी प्रकार की असुविधा न हो। समारोह के उपरांत अतिथियों को वाहनों को कॉल करने की व्यवस्था का विशेष रूप से प्रोटोकॉल के अनुरूप वाहनों को कॉल किये जायेंगे। पुलिस अधिकारी इस संबंध में आवश्यक निर्देश संबंधितों को देंगे। आदेश में कहा गया है कि

संबंधित अधिकारी, कर्मचारी कार्यक्रम स्थल पर निर्धारित समय पर अनिवार्य रूप से उपस्थित होना सुनिश्चित करेंगे।

## स्वतंत्रता दिवस पर शुष्क दिवस रहेगा

भोपाल, देशबन्धु। कलेक्टर अविनाश लवानिया ने स्वतंत्रता दिवस के अवसर पर 15 अगस्त को जिले में शुष्क दिवस घोषित करने का आदेश जारी किया है। जारी आदेशानुसार शुष्क दिवस पर जिले की समस्त देशी एवं विदेशी मंदिरा की दुकाने, वाइनरी आउटलेट एवं मद्य भण्डारण पूर्णतः बंद रहेंगे। साथ ही जिले में सघन गश्त कर होटल, ढाबों आदि पर मदिरा के अवैध क्रय-विक्रय एवं परिवहन को पूर्णतः प्रतिबंधित किया जायेगा।

## जनजातीय संग्रहालय में 15 तक प्रवेश निःशुल्क

भोपाल, देशबन्धु। आजादी के अमृत महोत्सव के 75वें वर्ष के अवसर पर मध्यप्रदेश जनजातीय संग्रहालय में 15 अगस्त तक दर्शकों और पर्यटकों के लिये प्रवेश निःशुल्क किया गया है। फोटोग्राफी के लिये राशि रूपये 100 प्रति कैमरा, मोबाइल (अव्यवसायिक बिना स्टैंड, ट्रायपॉड, सेल्फीस्टिक) यथावत रहेगा। संग्रहालय के खुलने एवं बंद होने का समय दोपहर 12 बजे से रात 8 बजे तक है।

न्यायालय नायब तहसीलदार, नजूल संत हिरदाराम नगर (बैरागढ़) वृत्त, भोपाल

(पुराना जिला पंचायत भवन, जिला भोपाल)

रा.प्र.क्र. 582/39-6/2022-23  
ग्राम - निशातपुरा

नामांतरण इशतहार

एतद् द्वारा सर्वसाधारण को सूचित किया जाता है कि आवेदक अंसार अहमद आत्मज अतीक अहमद निवासी- म.नं. 04, बाग मुंशी हुसैन खां तहसील हुजूर जिला भोपाल स्थित भूमि खसरा क्रमांक 132/2 एवं 133/2 का अंश एक भाग है जिसका भूखण्ड क्र. 218 रकबा 1500 वर्गफिट भूमि का नामांतरण किये जाने हेतु आवेदन प्रस्तुत किया है। जो इस न्यायालय में विचाराधीन है।

उपरोक्त प्रश्नाधीन भूमि के संबंध में विधिक कार्यवाही किये जाने पर यदि किसी व्यक्ति/संस्था को किसी प्रकार की आपत्ति हो तो अपनी आपत्ति विज्ञापित प्रकाशन से 07 दिवस के भीतर स्वयं अथवा अपने अधिभाषक के माध्यम से मेरे समक्ष प्रस्तुत कर सकते हैं। निर्धारित समयवाह्य बीत जाने के पश्चात् प्राप्त आपत्ति पर किसी भी प्रकार का विचार नहीं किया जावेगा। पेशी दिनांक 16/08/2022 आज दिनांक 05/08/2022 को मेरे हस्ताक्षर एवं न्यायालय पद मुद्रा से जारी किया गया।

नायब तहसीलदार

नजूल संत हिरदाराम नगर (बैरागढ़) वृत्त भोपाल

न्यायालय नायब तहसीलदार, नजूल संत हिरदाराम नगर (बैरागढ़) वृत्त, भोपाल

(पुराना जिला पंचायत भवन, जिला भोपाल)

रा.प्र.क्र. 578/39-6/2022-23  
ग्राम - निशातपुरा

नामांतरण इशतहार

एतद् द्वारा सर्वसाधारण को सूचित किया जाता है कि आवेदक खानूत वी पत्नी नफीस मोहम्मद खां निवासी- के. 9 के प्रशासन अक्टामी आवास भोपाल द्वारा ग्राम -निशातपुरा तहसील हुजूर जिला भोपाल स्थित भूमि खसरा क्रमांक 4/1/2 का अंश एक भाग होकर जिसका भूखण्ड क्र. 192 रकबा 1500 वर्गफिट भूमि का नामांतरण किये जाने हेतु आवेदन प्रस्तुत किया है। जो इस न्यायालय में विचाराधीन है।

उपरोक्त प्रश्नाधीन भूमि के संबंध में विधिक कार्यवाही किये जाने पर यदि किसी व्यक्ति/संस्था को किसी प्रकार की आपत्ति हो तो अपनी आपत्ति विज्ञापित प्रकाशन से 07 दिवस के भीतर स्वयं अथवा अपने अधिभाषक के माध्यम से मेरे समक्ष प्रस्तुत कर सकते हैं। निर्धारित समयवाह्य बीत जाने के पश्चात् प्राप्त आपत्ति पर किसी भी प्रकार का विचार नहीं किया जावेगा। पेशी दिनांक 16/08/2022 आज दिनांक 05/08/2022 को मेरे हस्ताक्षर एवं न्यायालय पद मुद्रा से जारी किया गया।

नायब तहसीलदार

नजूल संत हिरदाराम नगर (बैरागढ़) वृत्त भोपाल







## बेतवा-पार्वती अंचल

सार-समाचार

### कलेक्ट्रेट परिसर में किया पौधारोपण

रायसेन, देशबन्धु। अंकुर अभियान के तहत सम्पूर्ण रायसेन जिले में ग्रामीण और नगरीय क्षेत्रों में वृहद स्तर पर पौधारोपण कार्यक्रम आयोजित किए गए। रायसेन में कलेक्ट्रेट कार्यालय परिसर स्थित पार्क में स्वास्थ्य मंत्री डॉ प्रभुराम चौधरी, जिला पंचायत अध्यक्षी यशवंत बब्लू मीणा तथा कलेक्टर अरविंद दुबे द्वारा पौधारोपण किया गया। इस दौरान स्वास्थ्य मंत्री डॉ चौधरी ने कहा कि सभी नागरिक अंकुर अभियान में सहभागिता करते हुए अधिक से अधिक संख्या में पौधारोपण करें। साथ ही पौधों की देखरेख और सुरक्षा भी करें, जिससे पौधे बड़े होकर वृक्ष का आकार ले सकें। इसके साथ ही स्वास्थ्य मंत्री डॉ चौधरी, जिला पंचायत अध्यक्ष श्री मीणा तथा कलेक्टर दुबे ने राष्ट्रीय ध्वज लहराकर सभी नागरिकों को हर घर तिरंगा अभियान से जुड़कर 13 से 15 अगस्त के बीच अपने घरों पर तिरंगा फहराने का संदेश भी दिया। इस अवसर पर अंपर कलेक्टर आदित्य रिछारिया, जिला पंचायत सीईओ पीसी शर्मा सहित अन्य अधिकारी भी उपस्थित रहे।

### अंकुर अभियान के तहत कलेक्टर एवं एसपी ने किया पौधारोपण

रायसेन, देशबन्धु। अंकुर अभियान के तहत संपूर्ण जिले में वृहद स्तर पर आयोजित किए गए पौधारोपण कार्यक्रम का कलेक्टर श्री अरविंद दुबे तथा एसपी श्री विकास शहवाल द्वारा पुलिस लाइन रायसेन में पौधारोपण कर शुभारंभ किया गया। उन्होंने सभी नागरिकों से अंकुर अभियान में सहभागिता करते हुए पौधारोपण करने तथा वायुदूत रूप पर पंजीयन करते हुए फोटो अपलोड करने की अपील की है। साथ ही हर घर तिरंगा अभियान से तबत 13 से 15 अगस्त के बीच अपने घरों पर राष्ट्रीय ध्वज तिरंगा फहराने की भी अपील की। कार्यक्रम में एसपी अमृत मीना, जिला पंचायत सीईओ पीसी शर्मा, एसडीएम एलके खरे सहित अन्य अधिकारियों तथा पुलिसकर्मियों द्वारा भी पौधारोपण किया गया।

### राय को हिंदू उत्सव समिति का अध्यक्ष बनाने पर खुशी जताई

सांची, देशबन्धु। बेगमगंज श्री सिंघावास हिंदू उत्सव समिति का संजय राय को निर्विरोध अध्यक्ष निर्वाचित होने पर सांची के पूर्व हिंदू उत्सव समिति अध्यक्ष तथा पूर्व पार्षद रतनलाल जायसवाल ने खुशी जताते हुए अपने साथियों को मिठाई खिलाकर खुशी मनाई। इस अवसर पर उपस्थित सुशील त्रिवेदी भारत सिंह झलकन सिंह ओमप्रकाश गंगा राम विजय चौकसे जुगल किशोर राय मनोहर जायसवाल प्रदीप जायसवाल मौजूद थे।

### रघुवंशी जिला अध्यक्ष मनोनीत

गंजबासोदा, देशबन्धु। नागरिक संरक्षण संस्था के प्रदेश अध्यक्ष डॉ. महेंद्र कुमार ढांडी ने नारायण सिंह रघुवंशी को जिला विदिशा का जिला अध्यक्ष मनोनीत किया है। रघुवंशी के जिला अध्यक्ष मनोनीत होने पर भगवान सिंह जाट, हाकम सिंह रघुवंशी, पन्ना लाल नायक, पवन केवट, मूल चंद साहू सहित अनेक गणमान्य मान्य नागरिकों ने रघुवंशी को बधाई दी है एवं प्रदेश अध्यक्ष डॉ. महेंद्र कुमार ढांडी का आभार व्यक्त किया है।

### हर घर तिरंगा लगाने किया जागरूक



सिरोंज, देशबन्धु। बृज मेमोरियल हाई सेकेंडरी स्कूल सिरोंज पालीवाल स्कूल के संचालक एवं अध्यक्ष प्रशांत परिवार द्वारा हर घर तिरंगा अभियान के तहत सभी छात्रों को देशभक्ति के प्रति जागरूक किया और हर घर में तिरंगा फहराने के लिए छात्र छात्राओं और शाला परिवार के लिए झंडा वितरण किया गया।

हर घर तिरंगा अभियान राष्ट्रवाद और देशभक्ति की भावना का परिचायक : स्वास्थ्य मंत्री

# स्वास्थ्य मंत्री ने किया सौ फिट ऊंचाई के तिरंगे का अनावरण



गैरतगंज, देशबन्धु। हर घर तिरंगा अभियान राष्ट्रवाद और देशभक्ति की भावना का परिचायक है। शासन ने इस अभियान के माध्यम से देश भर में देश भक्ति की अलख जगाने का प्रयास किया है। हर नागरिक इसमें शामिल हो। प्रदेश के स्वास्थ्य मंत्री डॉ. प्रभुराम चौधरी ने यह बात गैरतगंज में नगर परिषद द्वारा अंबेडकर पार्क में आयोजित तिरंगा अनावरण समारोह को संबोधित करते हुए कहा। स्वास्थ्य मंत्री ने यहां संविधान निर्माता डा. भीमराव अंबेडकर की प्रतिमा पर माल्यार्पण कर 100 फिट ऊंचाई पर स्थापित विशाल तिरंगे का अनावरण किया तथा नगरीय क्षेत्र में तिरंगा अभियान की शुरुआत की। स्वास्थ्य मंत्री डॉ. चौधरी ने कार्यक्रम को संबोधित करते हुए कहा कि देश और प्रदेश की भाजपा सरकार ने जनकल्याण की योजनाओं को बड़ी संख्या में

लागू एवं क्रियान्वित कर जहां विकास की कड़ी को मजबूत किया है तो वहीं तिरंगा अभियान के माध्यम से देश भक्ति की लहर पूरे देश में प्रवाहित की है। नागरिक कर्तव्य मानकर जिम्मेदारी के साथ इस अभियान से जुड़ें। उन्होंने इस मौके पर पौधारोपण भी किया। कार्यक्रम के पूर्व स्कूली बच्चों ने तिरंगा हाथ में लिए विशाल रैली निकाली तथा कार्यक्रम स्थल पर पहुंचे। कार्यक्रम को जिला पंचायत अध्यक्ष यशवंत मीणा बबलू, एसडीएम रवीश श्रीवास्तव एवं नप सीएमओ रितु मेहरा ने भी संबोधित किया। इस मौके प्रशासन द्वारा आयोजित तिरंगा बाइक रैली में भी स्वास्थ्य मंत्री सहित अन्य जनप्रतिनिधि शामिल हुए। कार्यक्रम में नवीन व्यास एवं युपु ने देशभक्ति गीतों की संगीतमयी प्रस्तुति दी। आयोजन में मंडल अध्यक्ष संजय जैन सहित अनेक लोग प्रमुख रूप से मौजूद रहे।

### रैली निकालकर दिया देशभक्ति का संदेश

गैरतगंज, देशबन्धु। नगर में शुक्रवार को आयोजित हुए हर घर तिरंगा अभियान के तहत स्कूली छात्र छात्राओं ने बड़ी संख्या में शामिल होकर रैली निकाली तथा देश भक्ति का संदेश दिया। रैली में एचपी पब्लिक हायर सेकेंडरी स्कूल के छात्र छात्राओं ने गणवेश में शामिल होकर विशेष प्रदर्शन किया। रैली में उत्कृष्ट विद्यालय, गुरुकुल सहित अन्य विद्यालयों के छात्र छात्राओं ने भी बड़ी संख्या में शामिल होकर प्रदर्शन किया। आजादी का अमृत महोत्सव के तहत आयोजित इस तिरंगा रैली के माध्यम से बच्चों और शिक्षकों ने हर घर तिरंगा का संदेश दिया एवं अपने घरों पर तिरंगा फहराने की शपथ ली। इस मौके पर एसडीएम रवीश श्रीवास्तव, सीएमओ रितु मेहरा, बीईओ आरआर सिंह, संस्था संचालक सुभाष श्रीवास्तव आदि ने छात्रों को आजादी के 75 वें वर्ष में प्रवेश के विषय में जानकारी देकर उन्हें प्रोत्साहित किया।



## त्यौहारों को लेकर हुई शांति समिति की बैठक



सिलवानी, देशबन्धु। थाना परिसर में शुक्रवार की शाम आगामी त्यौहारों को लेकर शांति समिति की बैठक आयोजित की गई। बैठक में मोहरम, विश्व आदिवासी दिवस, रक्षाबंधन, कजलिया, श्री कृष्ण जन्माष्टमी आदि त्यौहारों को लेकर चर्चा की गई। जुलूस, चल समारोह मार्ग पर आवश्यक साफ सफाई, प्रकाश की व्यवस्था के निर्देश नगर परिषद को दिए गए। बैठक के प्रारंभ में

एसडीओपी राजेश तिवारी ने त्रिस्तरीय पंचायत एवं नगरीय निकाय चुनाव शांतिपूर्ण सम्पन्न होने पर मीडिया कर्मियों, गणमान्य नागरिकों, जनप्रतिनिधियों को धन्यवाद दिया। बैठक में तहसीलदार रामजीलाल वर्मा, टीआई मायासिंह, माजिद पठान, नारायण यादव, सफीक उल्ला, गजेन्द्र गुप्ता, सलीम काजी, आनन्द जैन, दिनेश चौरसिया आदि उपस्थित थे।

### ट्रांसफार्मर पर तार जोड़ते करंट लगने से युवक की मौत

सिलवानी, देशबन्धु। शुक्रवार की शाम को ग्राम खमरिया मानपुर में ट्रांसफार्मर से बिजली के तार जोड़ते समय करंट लगने से युवक की घटना स्थल पर मौत हो गई। प्रशासनिक अधिकारियों ने घटना स्थल पर मौत हो गई। घटना की जानकारी मिलने पर घटना स्थल पहुंची और पीएम के लिये युवक को शव को सिविल हॉस्पिटल सिलवानी लाया गया। पुलिस ने मर्ग कायम कर विवेचना में लिया है।

को खमरिया मानपुर में ट्रांसफार्मर से खेत की मोटर के बिजली के तार जोड़ते समय करंट लगने से युवक की घटना स्थल पर मौत हो गई। घटना की जानकारी मिलने पर घटना स्थल पहुंची और पीएम के लिये युवक को शव को सिविल हॉस्पिटल सिलवानी लाया गया। पुलिस ने मर्ग कायम कर विवेचना में लिया है।

## ग्राम विकास की कड़ी बनें जनप्रतिनिधि, निभाएं सक्रिय भूमिका: चौधरी

नवनिर्वाचित जनपद अध्यक्ष, उपाध्यक्ष के शपथ ग्रहण में शामिल हुए स्वास्थ्य मंत्री



गैरतगंज, देशबन्धु।

नवनिर्वाचित पंचायत प्रतिनिधि ग्राम विकास की शासन की मंशा को फलीभूत करने के लिए सशक्त कड़ी बनकर सक्रिय भूमिका का निर्वाह करें। जनता के कल्याण के लिए लागू योजनाओं को वास्तविक रूप में क्रियान्वित कराना ही जनप्रतिनिधियों की जिम्मेदारी है।

गैरतगंज जनपद पंचायत के नवनिर्वाचित अध्यक्ष, उपाध्यक्ष एवं जनपद सदस्यों के शपथ ग्रहण समारोह में यह बात प्रदेश के स्वास्थ्य मंत्री डा. प्रभुराम चौधरी ने कही। आयोजन में नव निर्वाचित जनपद अध्यक्ष विजय पटेल, उपाध्यक्ष

नीतु नीरज जैन, जनपद सदस्य दरयाबसिंह पटेल, रामवतीबाई अहिरवार, तुलसाबाई, संजय कलावत, फेमिदा बी, पोथीराम, पूनमबाई, तीजा श्रीवास्तव, पूजा धाकड़, रचना बाई, राजेश ठाकुर एवं मिश्रीलाल को जनपद सीईओ पुनम दुबे ने ग्राम विकास की शपथ दिलाई। स्वास्थ्य मंत्री डा. चौधरी ने कार्यक्रम को संबोधित करते हुए सभी नवनिर्वाचित जनप्रतिनिधियों को बधाई देते हुए कहा कि सभी पदाधिकारी ग्राम विकास के लिए सक्रिय होकर कार्य करें तथा शासन की जनहित

की मंशा को फलीभूत करें। आयोजन को जिला पंचायत अध्यक्ष यशवंत मीणा बबलू, जनपद अध्यक्ष विजय पटेल, एसडीएम रवीश श्रीवास्तव एवं जनपद सीईओ पुनम दुबे ने भी संबोधित किया। कार्यक्रम में स्वास्थ्य मंत्री को अंकुर अभियान के तहत पौधा भेंट किया गया वहीं मंत्री ने ग्रामीण क्षेत्र के हर घर तिरंगा अभियान की तिरंगा लहराकर शुरुआत की। जनपद की ओर से सभी अतिथियों का स्मृति चिन्ह देकर सम्मान भी किया गया। इस मौके पर मंडल अध्यक्ष संजय जैन, जिन पदस्थ प्रीति मालवीय, पार्षद रामकृपाल श्रीवास्तव, पूर्व जिन पदस्थ दमयंती पटेल, टेकचंद जैन, हरिकृष्ण गौर, पूर्व सरपंच आनंद पटेल, भाजपा नेता नीरज जैन, महामंत्री सुनील धाकड़, वृंदावन अहिरवार, संतोष मालवीय, नवीन व्यास, सैयद मसूद अली पटेल, अर्जुन लोधी, अजबसिंह, लतीफ खान सहित अनेक लोग मौजूद रहे।

## युवक की मौत से गुस्साए परिजनों ने शव रक्वकर किया चक्काजाम

गंजबासोदा, देशबन्धु। ल्योंदा तहसील अंतर्गत ग्राम मूडरी निवासी 18 वर्षीय एक किशोर का शव बुधवार की रात गुलाबगंज रेलवे स्टेशन पर मिला। पुलिस इस मामले को आत्म हत्या बता रही है जबकि परिजनों ने कुछ लोगों पर उनके बेटे के साथ मारपीट कर रेलवे ट्रेक पर फेंकने का आरोप लगाया है। गुस्साए परिजनों ने शव को घंटे भर तिरहा पर रखकर घंटों प्रदर्शन किया। करीब 3 से 4 घंटे के पश्चात प्रशासनिक अधिकारियों के आश्वासन के पश्चात परिजनों ने चक्का जाम को समाप्त किया। इस पूरे मामले में ल्योंदा पुलिस ने 5 युवकों के विरुद्ध मारपीट की धाराओं के तहत मामला दर्ज किया है और मामले की जांच की जा रही है। वहीं इसी मामले में लापरवाही बरतने पर एक पुलिसकर्मी को लाइन अटैच कर दिया। फिल्हाल देर शाम मृतक के शव का अंतिम संस्कार



ग्राम सूरि में कराया गया। चक्का जाम कर प्रदर्शन कर रहे मृतक के परिजनों का कहना था कि 2 अगस्त को मृतक विकास का जन्मदिन था और वह अपने दोस्तों के साथ जन्मदिन मनाने के लिए घंटेरा आ गया। देर रात मृतक विकास के साथ जन्मदिन मना रहे कुछ युवकों ने मारपीट की बारदात को भी अंजाम दिया।

## हर घर तिरंगा अभियान को सफल बनाने नगर में निकली रैली

विधायक सहित स्कूली छात्र-छात्राओं ने की सहभागिता

सिरोंज, देशबन्धु। आजादी के अमृत महोत्सव वर्ष में हर घर तिरंगा अभियान को प्रभावी बनाने को लेकर प्रशासन ने नगर के मुख्य बाजार में एक रैली का आयोजन किया। तिरंगा ध्वज को फहराए जाने के अभियान में प्रशासन की इस मुहिम में स्थानीय विधायक उमाकान्त शर्मा, पार्षदगण, जनप्रतिनिधि एवं स्कूल के छात्र छात्राएं भी सहभागी हुए। शाम करीब 4 बजे हाई स्कूल में सभी प्रशासनिक अधिकारी एवं जनप्रतिनिधि एकत्रित हुए। यहां देश की अखंडता और एकता के प्रतीक राष्ट्रीय ध्वज की महत्ता से विधायक उमाकान्त शर्मा ने तिरंगा झंडा थामे बच्चों को अवगत कराया। इसके उपरांत यह रैली नगर के मुख्य मार्गों से होती हुई सुभाषनगर मंडी पथ होते हुए बस स्टैंड पर अमर शहीद तात्या टोपे के प्रतिमा के निकट पहुंचकर सम्पन्न हुई। इस दौरान नगर के मुख्य चौक चौराहों पर 13 से 15 अगस्त तक हर घर में तिरंगा फहराए जाने के अभियान को लेकर जनप्रतिनिधियों ने संबोधन भी किया।



समापन पर विधायक उमाकान्त शर्मा ने कहा कि 15 अगस्त को भारत की स्वतंत्रता के 75 वर्ष पूरे होने के उपलक्ष्य में भारत सरकार ने हर घर तिरंगा अभियान प्रारंभ किया है। इस अवसर पर प्रमुख रूप से वरिष्ठ भाजपा नेता रघुनाथ सिंह रघुवंशी, पूर्व नपाध्यक्ष राजेन्द्र गर्ग, पूर्व जनपद अध्यक्ष जितेंद्र बघेल, जयनारायण सेन, सचिन शर्मा, धर्मेन्द्र जैन, संजु सोनी, अमित शर्मा एसडीएम प्रवीण प्रजापति, एसडीओपी सीरभ तिवारी, टीआई ब्रजेश भार्गव, नपा सीएमओ प्रदीप भदौरिया सहित शासकीय विद्यालयों के शिक्षकगण, विभिन्न विद्यालयों के छात्र छात्राएं एवं नागरिकगण उपस्थित रहे।

## अंकुर अभियान ने पकड़ी रफ्तार, किया पौधारोपण



सांची, देशबन्धु। आज नगर में प्रशासनिक अधिकारियों सहित नागरिकों ने विभिन्न प्रजातियों के

पौधे रोपे तथा अधिक से अधिक पौधारोपण करने की अपील की गई। अंकुर अभियान अंतर्गत अधिक से अधिक पौधारोपण करने के लिए नगर वासियों को प्रेरित किया गया। इस अवसर पर नायब तहसीलदार नियति साहू, सीएमओ हरीश सोनी, राजीव श्रीवास्तव, महिपत शर्मा, रमेश शर्मा सहित अनेक लोग मौजूद थे।



सरस्वती संस्कार केन्द्र द्वारा किया पौधारोपण

सांची, देशबन्धु। समीपस्थ ग्राम आमखेड़ा में सरस्वती संस्कार केन्द्र द्वारा गांव में पौधारोपण किया गया। इस दौरान फलदार पौधे रोपे गए तथा ग्राम वासियों से अधिक से अधिक पौधारोपण करने की अपील की गई। इस अवसर पर किसान पंचायत समिति अध्यक्ष महेश लोधी, उप वन परिक्षेत्र लखन सिंह चंदेल, भजन शर्मा, गीता सेन,



गैरतगंज, देशबन्धु। तहसील के कस्बा गढ़ी में शुक्रवार को हरियाली महोत्सव के तहत पौधारोपण कार्यक्रम का आयोजन किया गया। इस मौके पर फलदार एवं छायादार पौधे रोपे गए तथा पर्यावरण रक्षा का संकल्प लिया गया। पौधारोपण में जनप्रतिनिधि एवं अधिकारियों ने बड़ी संख्या में हिस्सेदारी की। पौधारोपण कार्यक्रम नवनिर्मित अमृत सरोवर तालाब एवं सहकारी संस्था में किया गया। इस मौके पर पर्यावरण संरक्षण पर चर्चा भी की गई। पौधारोपण में गढ़ी सरपंच सैयद मसूदअली पटेल, सहकारी बैंक के प्रबंधक गिरीश सक्सेना, पूर्व जनपद सदस्य खेमचंद चौरसिया, मोहन जाटव, प्रबंधक कैलाश तिवारी, बृजमोहन जाटव, सैयद आफताब अली, अतहर अली, भारत सिंह धाकड़, नजीर खान सहित बड़ी संख्या में लोग मौजूद रहे।







## सार समाचार

रीछ ने किया हमला, महिलाओं ने लकड़ियों से खदेड़ दिया



**सोहागपुर, देशबन्धु।** विकासखंड सोहागपुर के ग्राम छेड़का के जंगल में जंगली रीछ द्वारा महिलाओं पर हमला करने की बात सामने आई है। इन महिलाओं ने बहादुरी का परिचय देते हुए लकड़ियों से ही शक्तिशाली रीछ को खदेड़ दिया। जानकारी के मुताबिक जंगल में लकड़ी लेने के लिए सरजू बाई पति श्री लाल, मनको बाई और चिंता बाई गई हुई थीं। यहाँ उनका सामाना 2 रीछों से हो गया। रीछों ने महिलाओं पर जानलेवा हमला कर दिया, लेकिन ये आदिवासी बहादुर महिलाएं भी पीछे नहीं हटीं और वह रीछों से भिड़ गईं। उन्होंने जमकर रीछ का मुकाबला करते हुए उन्हें खदेड़ दिया। हालांकि इस हमले में वह भी बुरी तरह जख्मी हो गईं। जिसके बाद घायल महिला को इलाज के लिए सामुदायिक स्वास्थ्य केन्द्र सोहागपुर में भर्ती कराया गया है। घायल महिला को यहाँ से जिला अस्पताल होशंगाबाद के लिए रेफर कर दिया गया है।

## समाग्रायुक्त को कलेक्टर ने लगाया हर घर तिरंगा अभियान का बैच

**नर्मदापुरम, देशबन्धु।** जिले में आजादी का अमृत काल पूरे उत्साह और उमंग के साथ मनाया जा रहा है। 13 से 15 अगस्त तक आयोजित होने वाले हर घर तिरंगा अभियान के तहत व्यापक स्तर पर प्रेरक कार्यक्रम आयोजित किए जा रहे हैं। इस क्रम में शुक्रवार को कलेक्टर कार्यालय में आयोजित बैठक में कमिश्नर नर्मदापुरम मालसिंह को कलेक्टर नीरज कुमार सिंह द्वारा हर घर तिरंगा अभियान का बैच लगाया। इस अवसर पर उपस्थित सभी अधिकारी कर्मचारी को यह बैच लगाया गया। साथ ही सभी को पूरे सम्मान और गरिमा के साथ राष्ट्रीय ध्वज फहराने का आग्रह किया गया।

## शिक्षक कल्याण संगठन ने मेहरागांव के स्कूल में लगाए पौधे

**इटारसी, देशबन्धु।** शिक्षक कल्याण संगठन जिला शाखा नर्मदापुरम ने शासकीय हायर सैकेंड्री स्कूल मेहरागांव में पौधरोपण में अशोक, बैंग, पीपल, नीम प्रजाति के 15 प्रजाति के पौधे रोपे। मुख्य अतिथि ग्राम सरपंच जितेन्द्र पटेल, विशेष अतिथि उपसरपंच अंजना कुम्रा पाल, विनोद वारसे, राजकुमार दुबे एवं सुरेश कुमार चिमानिया रहे। अध्यक्षता शाला प्रबंधक हेरीश चौलकर ने की। अतिथियों ने सरस्वती पूजन एवं दीप प्रज्वलन से कार्यक्रम आरंभ हुआ। स्वागत उद्घोषण शाला के प्रधान पाठक रमेश कुमार कोर ने दिया। प्राचार्य चौलकर ने अपने उद्घोषण में कहा कि जलवायु परिवर्तन के चलते प्रकृति का ऋतु चक्र गड़बड़ा रहा है, कहीं भारी वर्षा हो रही है, विनाशकारी बाढ़ आ रही है, कहीं सूखा पड़ रहा है। कार्यक्रम को राजकुमार दुबे, सुरेश कुमार चिमानिया, भुवनेश्वर दुबे आदि ने संबोधित किया। संचालन साजिद सिरोंजवी ने एवं आभार अखिलेश दुबे ने माना। इस अवसर पर रामचरण नामदेव, घनश्याम शर्मा, संगीता शर्मा, सुशीला रावत, ग्राम पंचायत पंच शेख फारुख, संजीव पटेल, मुन्ना बाजपेई, विनोद साठे, सुनील पांडे, अशोक सराठे, राजकुमार भैसां, प्रमोद दुबे, जयप्रकाश मिश्रा आदि की उपस्थिति रही।

## एमजीएम स्कूल में पालक शिक्षक संघ का हुआ गठन

**इटारसी, देशबन्धु।** एमजीएम स्कूल में आज शुक्रवार को सत्र 2022-23 के लिए पालक शिक्षक संघ का गठन किया गया। इस अवसर पर संस्था के उपाध्यक्ष जोजी राजन विशेष रूप से उपस्थित थे। शाला की नवीन कार्यकारिणी में विष्णु पांडे को अध्यक्ष, [हुल सोलंकी को उपाध्यक्ष, शाला प्राचार्य फादर जेवियर डेनियल को सचिव, श्रीमती रिमी सिंह शायकीय बालक उच्चतर माध्यमिक शाला को नोडल अधिकारी, सिद्धार्थ राय, धनंजय दुबे, उमेश गालर, श्रेयांश जैन, लक्ष्मण दास शिवदासानी को नामित किया। शाला परिवार से थॉमस मैथ्यू, शिबू, अनुराग दिवान, शैलेंद्र हनोतिया, मंजुषा जैन, रिमी सोनी को शामिल किया गया। संस्था प्राचार्य फादर जेवियर डेनियल ने सभी सदस्यों से सहसहयोग की अपेक्षा की। सभी सदस्यों ने अपना पूर्ण सहयोग देने का आश्वासन दिया।

## आजादी के अमृत महोत्सव पर 8 को जयस्तंभ चौक से निकलेगी रैली

**इटारसी, देशबन्धु।** आजादी के अमृत महोत्सव के अंतर्गत इटारसी अनुविभाग में 12 से 17 अगस्त तक विभिन्न कार्यक्रम आयोजित किए जाएंगे। मप्र शासन ने आजादी के 75 वर्ष पूर्ण होने के अवसर पर स्वतंत्रता संग्राम सेनानियों को बड़े उत्साह के और श्रद्धांजलि के साथ यह कार्यक्रम आयोजित करने का निर्णय लिया है। अनुविभागीय अधिकारी राजस्व मदन सिंह रघुवंशी ने बताया कि आजादी के अमृत महोत्सव के अंतर्गत विभिन्न कार्यक्रम जिनमें प्रदर्शन, रैलियां, सामुदायिक कारनिवल आदि किए जाएंगे। आजादी की उर्जा का अमृत यानी स्वतंत्रता संग्राम सेनानियों की स्वाधीनता का अमृत और नए विचारों का अमृत है, यह नए संकल्पों का, आत्मनिर्भरता का अमृत महोत्सव है। इस आयोजन के पीछे देश को स्वतंत्र करने के लिए जिन राष्ट्र सपूतों ने बलिदान दिया और बहुत कष्ट सहे, उन्हें मन से याद करने का दिन है। इस कार्यक्रम के अवसर पर अनुविभाग इटारसी में जनप्रतिनिधि, गणमान्य नागरिक, स्कूल एवं कालेज के प्राचार्य, स्टाफ एवं छात्र-छात्राएं, शासकीय, अर्धशासकीय अथवा निजी कार्यालय के समस्त अधिकारी, कर्मचारी, पत्रकार, व्यापारी सहित आमजन 8 अगस्त, सोमवार को दोपहर 12 बजे जयस्तंभ चौक पर एकत्र होकर रैली निकालेंगे।

## भाजपा को 10 और कांग्रेस को 5 मत हुए प्राप्त

## भाजपा की लता बनी नगर पंचायत अध्यक्ष, आकाश उपाध्यक्ष निर्वाचित

निर्वाचित पार्षदों की जगह भाजपा नेताओं ने किया मतदान, कांग्रेस ने किया हंगामा

पवन सिंह चौहान

**सोहागपुर, देशबन्धु।** नगर परिषद के चुनाव में भाजपा की श्रीमती लता यशवंत पटेल अध्यक्ष और उपाध्यक्ष आकाश रघुवंशी निर्वाचित हुए हैं। श्रीमती पटेल ने कांग्रेस की हेमलता कहार को 5 वोटों के अंतर से हराया। नगर परिषद में कुल 15 पार्षद जीतकर आए थे। जिसमें से 9 भाजपा, 5 कांग्रेस और 1 निर्दलीय प्रत्याशी था। जिस प्रकार जिला पंचायत में भाजपा ने 10 सदस्य होने के बाद भी क्रॉस वोटिंग से कांग्रेस की जिला अध्यक्ष बन गई थी। उसके बाद से भाजपा एवं क्षेत्रीय विधायक विजय पाल सिंह कोई जोखिम नहीं लेना चाहते थे। जिसके चलते भाजपा के 9 पार्षदों 1 निर्दलीय को किसी अनजान जगह भेज दिया था। लगभग 1 सप्ताह से सभी पार्षद बाहर थे। शुक्रवार सुबह सभी पार्षद नन्नु छाबड़िया के स्थानीय मॉल पहुंचे। वहां से सबसे पहले विधायक विजय पाल सिंह ने अपनी रणनीति अनुसार अध्यक्ष प्रत्याशी श्रीमती लता यशवंत पटेल के साथ एक प्रस्तावक एक समर्थक और 2 पार्षदों सहित कुल 5 पार्षदों को नगर परिषद कार्यालय भेजा। वहां पर भाजपा से श्रीमती लता पटेल और कांग्रेस से हेमलता कहार ने फार्म भरा। उसके बाद भाजपा ने पुनः सभी पार्षदों को वापस माल में बुला लिया। यहां पर चुनाव चिन्ह सहित वोटिंग करने का तरीका समझाया गया। वोटिंग के समय सभी भाजपा पार्षदों को कार से नगर परिषद कार्यालय लाया गया। यहां पर सभी पार्षदों ने मतदान किया। परंतु शोभा जगदीश अहिरवार और सकुन बाई सराठे ने स्वयं को अशक्त और अशिक्षित बताते हुए टेंडर वोट डालने की अनुमति रिटर्निंग अधिकारी से ली। असक्त होने पर भाजपा के जनप्रतिनिधियों अश्वनी सरोज भाजपा विधायक प्रतिनिधि ने शोभा जगदीश अहिरवार का वोट डाला और संजय मालवीय पूर्व उपाध्यक्ष नगर परिषद द्वारा सकुन बाई सराठे का वोट डाला गया। जिस पर कांग्रेसी पार्षदों ने आपत्ति जताई। जिस पर रिटर्निंग अधिकारी



अखिल राठौर ने कहा मैंने विधि अनुसार अनुमति दी है आप शिकायत करें अदालत चले जाएं तब पार्षद जमील खान, धर्मदास बेलवंशी, भास्कर माझी, श्रीमती हेमलता कहार, ज्योति नितिन चौरसिया ने लिखित आपत्ति दर्ज कराई। कांग्रेसी पार्षदों का कहना था यदि अशिक्षित हैं अशक्त हैं तो प्रमाण पत्र क्यों नहीं लिए गए। बिना अनुमति इन्हें अंदर कैसे आने दिया गया। वहीं उपाध्यक्ष पद के लिए भी यही कहानी दोहराई गई। अध्यक्ष के लिए मतदान करने वाले बदल दिए गए और शोभा जगदीश अहिरवार की जगह भाजपायुक्त कोषाध्यक्ष अभिनय पालीवाल एवं सकुन बाई सराठे की जगह भाजपा नेता प्रवीण साहू ने मतदान किया। रिटर्निंग अधिकारी और कांग्रेसी पार्षदों में बीच तीखी नोक-झोंक भी हुई। खबर मिलते ही निर्वाचन केंद्र के बाहर प्रदेश सचिव पुष्पराज पटेल, ब्लॉक अध्यक्ष आलोक जयसवाल सहित बड़ी संख्या में पहुंचे कांग्रेसियों ने जोरदार हंगामा किया और नारेबाजी करने लगे। श्री पटेल ने प्रशासनिक अधिकारियों को भाजपा का एजेंट बताया।

**कांग्रेस ने पत्रकारवातां कर लगाए गंभीर आरोप:** चुनाव के बाद ब्लॉक कांग्रेस कमेटी ने पत्रकारवातां का आयोजन कर गंभीर आरोप लगाए। प्रदेश कांग्रेस सचिव पुष्पराज पटेल, पूर्व नगर परिषद अध्यक्ष संतोष मालवीय, जिला पंचायत सदस्य दौलत राम पटेल, ब्लॉक अध्यक्ष आलोक जयसवाल सहित पांचों कांग्रेसी के पार्षदों के साथ संयुक्त रूप से इस जीत को सत्ता की जीत बताया। संतोष मालवीय ने कहा विधायक ने एसडीएम के साथ मिलकर वोटों को डराकर अतिक्रमण हटाने की धमकी देकर पार्षदों को जितवाने का आरोप लगाया। उन्होंने कहा कि नवनिर्वाचित पार्षद हेमलता मोहन कहार

के घर भी 2 दिन पूर्व अनुविभागीय अधिकारी ने नापतोड़ कर मकान तोड़ने की बात कही थी। वहीं पुष्पराज पटेल ने कहा भाजपा के नेता निर्वाचित पार्षदों को लेकर गायब हो गए। उनको बंदी की तरह रखा गया यह लोकतंत्र की हत्या है अध्यक्ष और उपाध्यक्ष के चुनाव में भाजपा कार्यकर्ता पार्षदों के वोट डाल रहे हैं, ऐसा पहले कभी नहीं हुआ।

**भाजपा ने निकाला विजयी जुलूस:** भाजपा प्रत्याशी की जीत की घोषणा होते ही भाजपा कार्यकर्ता भी नारेबाजी करते हुए जिंदाबाद के नारे लगाने लगे। भाजपा ने जोरदार जुलूस नगर के प्रमुख मार्गों पर निकाला, जुलूस का जगह-जगह स्वागत हुआ। मुख्य बाजार में तुला दान किया गया। इस जीत से गुर्जर समाज के सामाजिक लोग उत्साहित नजर आए क्योंकि जनपद अध्यक्ष एवं नगर परिषद अध्यक्ष गुर्जर समाज के बने जनपद में पुरुष को सम्मान मिला तो नगर परिषद में महिला को सम्मान मिला। दूसरी ओर रघुवंशी समाज ही जनपद और नगर परिषद में उपाध्यक्ष का पद पाकर खुश नजर आए।

**इन्होंने संभाली चुनावी व्यवस्थाएं:** चुनाव में पर्यवेक्षक के रूप में जिला पंचायत सीईओ मनोज सरेंआम पहुंचे थे। चुनाव के दौरान भारी पुलिस बल तैनात रहा। पिपरिया के 2 थाना प्रभारी, बावर्ड के सोहागपुर एसडीओ चौधरी मदन मोहन समर, थाना प्रभारी विक्रम रजक पुलिस बल के साथ व्यवस्था करने में लगे रहे। चुनावी प्रक्रिया की निम्नोदारी अनुविभागीय अधिकारी अखिल राठौर और तहसीलदार अलका एक्का ने पूरी की। मुख्य नगर पालिका अधिकारी दीपक रनवे आरजी चौबे सहित समस्त कर्मचारियों द्वारा सभी व्यवस्थाएं खाने पीने से लेकर उठने बैठने तक की गई थीं।

## संपूर्ण कायाकल्प अभियान : जिला स्तरीय उन्मुखीकरण कार्यशाला का आयोजन

नर्मदापुरम, देशबन्धु।

शुक्रवार को जिला प्रशिक्षण केन्द्र जिला चिकित्सालय में सम्पूर्ण कायाकल्प अभियान मिशन सेहत के तहत एक दिवसीय उन्मुखीकरण कार्यशाला व प्रशिक्षण जिला स्वास्थ्य अधिकारी डॉ नलिनी गौड की अध्यक्षता में आयोजित किया गया। कार्यशाला में डिस्ट्रिक्ट क्वालिटी मैनेजर डॉ आलिया खान ने ओरिएंटेशन प्रस्तुत किया, जिसमें उपस्थित डीपीएम दीपक डेहरिया, सभी ब्लॉक मेडिकल, समस्त बीपीएम बीसीएम को बताया गया कि मिशन सेहत के तहत जिला अस्पताल, सिविल अस्पताल, सामुदायिक स्वास्थ्य केन्द्र एवं प्राथमिक स्वास्थ्य केन्द्रों में विशेष मरम्मत एवं रख रखाव के कार्य किया जाना है। उक्त कार्य 15 अक्टूबर 2022 के पूर्व मिशन सेहत के अंतर्गत सभी संस्था को उच्च संस्थाओं के



रूप में विकसित किया जाना है। डीपीएम ने बताया कि सभी भवनों की बाहरी पुताई का कार्य वर्षा उपरान्त कार्य किया जायेगा। डॉ नलिनी गौड ने बताया कि सम्पूर्ण काया कल्प अभियान का शुभारंभ 8 अगस्त सोमवार को मुख्यमंत्री शिवराज सिंह चौहान द्वारा राज्य स्तर से किया जाना है। जिसके परिपालन में कार्यशाला में सभी संस्था प्रभारियों को निर्देश दिये गये कि ब्लॉक स्तर पर समिति बनाकर अभियान से संबंधित समस्त तैयारी पूर्ण करें।

## केक काटकर किया किशोर दा को याद



**इटारसी, देशबन्धु।** देश के सुप्रसिद्ध गायक, कलाकार, प्रोड्यूसर, डॉपरेक्टर, यूटिलिंग के बताते बादशाह किशोर कुमार गांगुली के जन्मदिवस पर उनके सुमधुर गीतों से भरी एक शाम का आयोजन होटल विनायक पैलेस नर्मदापुरम में किया। कार्यक्रम में इटारसी की संस्था निनाद सिंगर्स के गायकों ने किशोर के एक से बढ़कर गीतों से महफिल को सजाया। निनाद के वरिष्ठ कलाकार आलोक गिरोटिया ने तुम बिन जाऊं कहा, अमिताभ बैस ने सुरमा मेरा निराला, शशांक बैसाखिया ने मैं हूँ झुम झुम झुमरू, अतुल शुक्ला

चला जाता हूँ, प्रदीप बैस हम बेवफा, संजय दीवान नखरे वाली, अजय राज झूम झूम झूम झूम झूम, अभिमन्यु सिंह मेरी लगी भीगी सी, मनोज जाट इक लड़की भीगी भागी सी, चंदन बंसल ये जवानी है दीवानी, मिंटू गांधी शर्मा है, सुहाना जैसे लुभावने गीतों से शाम को संगीत मय किया। इस अवसर पर निनाद के संरक्षक रमेश साहू एवं सविता साहू भी उपस्थित थे। उपस्थित श्रोताओं ने रिमझिम बारिश के मौसम में किशोर साहब के यूटिलिंग गीतों को सुनकर सभी गायकों की गायकों को सराहा।

## टाइगर रिजर्व का मामला, पुलिस ने दोनों पक्षों पर की एफआईआर

आदिवासी और वन अमले के बीच विवाद के बाद लगे थे आरोप

**इटारसी, देशबन्धु।** टाइगर रिजर्व में आदिवासी और वन अमले के लिए हुए विवाद और मारपीट के आरोप मामले में केसला पुलिस ने दोनों पक्षों पर एकदूसरे की शिकायत पर मामला दर्ज कर लिया है।

आदिवासी पक्ष की ओर से पूरेसिंह पिता विरजू काकोडिया 55 वर्ष, निवासी पुराना पोडार की शिकायत पर रेंज ऑफिसर विनोद वर्मा पिता राजाराम वर्मा रजक 49 वर्ष, निवासी द्वारिकाधाम कालोनी भोपाल, हाल निवास चूरना रेंज के खिलाफ और विनोद वर्मा की शिकायत पर पुने सिंह पर गालियां देकर मारपीट करने और जान से मारने की धमकी देने का मामला दर्ज किया है। उल्लेखनीय है कि घटना बुधवार को सुबह

को है, और गुरुवार को सारा दिन आदिवासी एकजुट हुए और केसला थाना पहुंचकर रेंज ऑफिसर विनोद वर्मा के खिलाफ शिकायत दर्ज करने की मांग की। पुलिस ने भी आदिवासी जनप्रतिनिधियों की सक्रियता देख और आदिवासी की घायल अवस्था देख मामला दर्ज कर लिया। आदिवासी नेताओं ने कहा था कि यदि पुलिस प्रकरण पंजीबद्ध नहीं करती है तो वे होशंगाबाद में पहुंचकर आंदोलन करेंगे।

**रेंज ऑफिसर ने कहा, उसे पत्थर लगा:** इस मामले में रेंज ऑफिसर विनोद वर्मा ने भी अपना प्रतिवेदन देकर पुलिस से कहा था कि आदिवासियों की अनाधिकृत प्रवेश पर समझौसा दी थी और उन्होंने गुस्सा करते हुए हवी होने का प्रयास किया। जब वन अधिनियम के अंतर्गत प्रकरण दर्ज करने की बात की तो आदिवासियों ने भागकर नाले से पत्थर उठाकर पत्थर फिंया जिससे उन्हें भी पत्थर से चोट लगी है। पुलिस ने रेंज ऑफिसर की शिकायत पर भी पुनेसिंह

के खिलाफ प्रकरण दर्ज कर लिया है। आंदोलनकारियों को हटाने से भी है आदिवासी नेता नाराज : सेमरी हरचंद के पास विगत महीनों से आंदोलनरत आदिवासियों को वन विभाग द्वारा सख्ती से हटाने, बुधवार की घटना को लेकर आदिवासियों में रोष है। वे आंदोलन करने की योजना बना रहे हैं। ऐसे में पुलिस ने कोई भी रिस्क लेने का सश्रम प्रकरण

**जन अभियान परिषद की महानिदेशक ने बताया पाठ्यक्रम के फाटल** इटारसी, देशबन्धु। जन अभियान परिषद के महानिदेशक बीआर नायडू आज इटारसी आये। यहां भवानीप्रसाद मिश्र ऑडिटरियम में उन्होंने एक बैठक लेकर वर्तमान में संचालित वीएसडब्ल्यू और एमएसडब्ल्यू के विद्यार्थियों को इन कोर्सेस से भविष्य में होने वाले लाभ के विषय में जानकारी प्रदान की। श्री नायडू ने कहा कि इन कोर्सेस के माध्यम से जन अभियान परिषद का उद्देश्य अच्छे सामाजिक कार्यकर्ता और समाज को अपनी नेतृत्व की कला से विकास की ओर ले जाना उद्देश्य है। सामाजिक कार्यकर्ता सुमन सिंह द्वारा संचालित नव अभ्युदय संस्था द्वारा समाज हित में किये जा रहे कार्यों की उन्होंने सराहना करते हुए कहा कि आप समाज में रोल मॉडल के रूप में कार्य कर रही हैं। नव अभ्युदय संस्था जन अभियान परिषद से संबद्ध है जिसके बैनर तले ये संस्था आसपास के ग्रामीण क्षेत्रों के विकास को लेकर कार्य करती है। उपस्थित सभी सामाजिक कार्यकर्ताओं, विद्यार्थियों और कोरोना वॉलंटियर्स के साथ उन्होंने चर्चा की। अटल पार्क में बादाम और फाईकस का बोना रोपा।

## प्रशिक्षणार्थियों को गरुड़ एप के प्रशिक्षण की बताई आवश्यकता

## मतदाता सूची से आधार लिंक का कार्य पूरी गंभीरता से किया जाए : आयुक्त

**नर्मदापुरम, देशबन्धु।** राज्य निर्वाचन आयोग के नए प्रावधानों जिसमें प्रमुख रूप से मतदाता सूची से आधार लिंक, मतदाता सूची का शुद्धीकरण, गरुड़ ऐप के उपयोग आदि विषय पर जानकारी देने के लिए शुक्रवार को कलेक्टर में संभागायुक्त मालसिंह की उपस्थिति में संभाग स्तरीय मास्टर ट्रेनर्स का प्रशिक्षण कार्यक्रम आयोजित किया गया। प्रशिक्षण में कलेक्टर नीरज कुमार सिंह, उप जिला निर्वाचन अधिकारी मोहिनी शर्मा, राज्य स्तरीय मास्टर ट्रेनर पंकज दुबे, राजेश जैसवाल, संदीपन निखर, मनोज शुक्ला, राजेश शर्मा सहित सभी रजिस्ट्रीकरण अधिकारी, सहायक रजिस्ट्रीकरण अधिकारी, बीएलओ एवं बीएलओ सुपरवाइजर उपस्थित रहे। कमिश्नर मालसिंह ने प्रशिक्षण सत्र को संबोधित करते हुए कहा कि पूरी पारदर्शिता के साथ निर्वाचन संपन्न कराने के लिए सबसे महत्वपूर्ण है कि हम शुद्ध मतदाता सूची तैयार करें। उन्होंने कहा कि प्रशिक्षण सत्र में उपस्थित सभी अधिकारी एवं बृथ लेवल ऑफिसर आयोग के नए प्रावधानों को अच्छे से जाने और उस अनुरूप कार्यवाही सुनिश्चित करें। मतदाता सूची से



आधार लिंक की कार्यवाही भी सुचारू रूप से की जाए। उन्होंने कहा कि मतदाता सूची में आधार सीडिंग से मतदाता सूची की शुद्धीकरण की कार्यवाही को जोड़ा जाए। उन्होंने कहा कि सुप्रीम कोर्ट के निहित प्रावधानों के तहत आधार सीडिंग की कार्यवाही की जाए। प्रशिक्षण में मास्टर ट्रेनर द्वारा निर्वाचन अधिनियम एवं नवीन नियमों के बारे में प्रशिक्षण दिया गया। इसी प्रकार राजेश जयसवाल एवं संदीपन निखर द्वारा आयोग द्वारा संशोधित प्रारूपों के संबंध में जानकारी दी गई। वहीं मास्टर ट्रेनर शुक्ला द्वारा गरुड़ ऐप पर संशोधित नवीन फॉर्मस के विषय में विस्तार से बताया गया एवं अंत में राजेश शर्मा द्वारा संक्षिप्त पुनरीक्षण 2023 के बारे में जानकारी दी गई।

मास्टर ट्रेनर सभी प्रशिक्षणार्थियों को भौतिक रूप से गरुड़ एप का प्रशिक्षण देना सुनिश्चित करें। प्रशिक्षण में कलेक्टर नीरज कुमार सिंह द्वारा आयोग के नए प्रावधानों के विषय में विस्तार से जानकारी दी गई। उन्होंने कहा कि आयोग के निर्देशानुसार इलेक्ट्रॉनिक रोल से आधार लिंकेज की कार्यवाही की जा रही है। साथ ही नवीन

## झंडा वितरण और जन जागरूकता कार्यक्रम आयोजित

नर्मदापुरम, देशबन्धु।

आजादी के अमृत महोत्सव अंतर्गत सिवनीमालवा में नगर पालिका द्वारा हर घर तिरंगा अभियान के तहत हर दुकान, प्रतिष्ठान, घर एवं संस्थाओं में तिरंगा लहराए। इसकी तैयारी को लेकर नगर पालिका सिवनीमालवा की टीम द्वारा नागरिकों की सुविधा के लिए शहर के सभी व्यवसायिक, सार्वजनिक एवं रहवासी क्षेत्रों के दुकानदारों एवं नागरिकों को सुविधा अनुसार तिरंगे झंडे दुकान दुकान पर घर घर जाकर निर्धारित शुल्क लेकर वितरित किए गए। ताकि शहर के सभी नागरिक 13 अगस्त से 15 अगस्त तक अपने घरों एवं प्रतिष्ठानों में तिरंगा झंडा फहरा सकें। इस अभियान में नगरपालिका के उपयंत्री राहुल शर्मा, मुख्य लिपिक संजय गोयल, स्वच्छता निरीक्षक डॉ प्रशांत कुमार शर्मा,राजस्व सहायक निरीक्षक



अमर सिंह उर्डके, हेमंत चौकसे, दिनेश दुबे,राजेश यादव,सचिन मल्लैया,राहुल मालवीय, मुकेश गोगिया आदि कर्मचारी उपस्थित रहे। मुख्य नगर पालिका अधिकारी राकेश मिश्रा ने बताया कि नागरिकों की सुविधा के लिए नगर पालिका

द्वारा दो झंडा वितरण केंद्र बनाए गए हैं। साथ ही शहर के सभी वार्डों में जन जागरूकता हेतु तिरंगा निर्धारित शुल्क लेकर वितरण का कार्य भी किया जा रहा है। जिसमें सभी वर्गों के लोगों का विशेष सहयोग प्राप्त हो रहा है।

## नई सरकार के मुविवा का आज होगा फैसला

**इटारसी, देशबन्धु।** कोरोनाकाल के कठिन दिनों के साथ करीब ढाई वर्ष का लंबा इंतजार करने के बाद कल शनिवार को नयी नगर सरकार का गठन हो जाएगा। पिछली परिषद का कार्यकाल 9 जनवरी 2020 को पूर्ण हुआ था। नयी सरकार के गठन के लिए नगर पालिका में तैयारियां युद्ध स्तर पर चल रही हैं तो कांग्रेस और भाजपा अपनी-अपनी रणनीति में व्यस्त हैं। भाजपा के पर्यवेक्षक रघुनंदन शर्मा इटारसी में भाजपा के सभी निर्वाचित 20 पार्षदों से मुलाकात करने आये हैं। शनिवार की शाम 5 बजे तक नयी सरकार आकार ले लेगी। नगर के नवनिर्वाचित 34 पार्षद नयी सरकार के मुखिया नगर पालिका अध्यक्ष और उपाध्यक्ष का चयन करेंगे। इसी के साथ अपील समिति के दो सदस्यों का भी निर्वाचन होगा। पूरा सारी प्रक्रिया शनिवार की शाम 5 बजे तक पूरी कर ली जाएगी। नगर पालिका के सभागृह में इसकी जोरदार तैयारी चल रही है। नई परिषद आकार लेगी तो उसके लिए सुविधायुक्त सभागृह मिलेगा। लगभग दो परिषद का कार्यकाल पूर्ण होने के बावजूद सभागृह में आधुनिकीकरण का काम शेष था, जो प्रशासनिक पीरियड में पूरा किया गया। अब सभागृह में सुविधायुक्त चैयर, हर पार्षद की कुर्सी के सामने बात रखने के लिए माइक, डिजिटलियां कांच से बंद, पर्दे और पूरा सभागृह वातानुकूलित बनाया गया है।



मुख्यमंत्री ने अमृत महोत्सव में संचालित गतिविधियों की ली जानकारी

# आजादी के अमृत महोत्सव में सभी शामिल हों : शिवराज



अब तक 2800 से अधिक गतिविधियों की जा चुकी हैं। प्रमुख सचिव संस्कृति शिवशेखर शुक्ला ने बताया कि प्रदेश के ज्ञात, अज्ञात क्रांतिकारियों, शहीदों, रणबांकुरों, वीरगानाओं तथा जन-नायकों के आजादी में योगदान और उनकी वीरता से जुड़ी जानकारीयों

से नई पीढ़ी को अवगत कराने के लिए ऑफलाइन तथा ऑनलाइन गतिविधियाँ और कार्यक्रम संचालित किए गए। रानी अब्तीबाई, रानी दुर्गावती, रानी लक्ष्मीबाई, तात्या टोपे, अमर शहीद चंद्रशेखर आजाद, शंकरशाह-रघुनाथ शाह और राजा सरयू प्रसाद सहित अनेक जन-नायकों की जयंती और बलिदान दिवस पर व्याख्यान, शोध संगोष्ठी, चित्रांकन कार्यशाला और फिल्म-निर्माण जैसी गतिविधियाँ संचालित की गईं। इसी क्रम में गांधी जयंती पर महात्मा गांधी सम्मान और राम-रहीम भजन संंध्या और आदि विद्रोही नाट्य समारोह हुए। सेना के सहयोग से मध्यप्रदेश पुलिस और एनसीसी कैडेट्स के साथ भोपाल में पहली बार देश-भक्ति से ओत-प्रोत कार्यक्रम हुए। उच्च शिक्षा विभाग द्वारा एक भारत-श्रेष्ठ भारत पर केन्द्रित संगोष्ठियाँ और प्रतियोगिताएँ की गईं। बैठक में विभिन्न विभागों द्वारा आजादी के अमृत महोत्सव की गतिविधियों पर केन्द्रित लघु फिल्म का प्रदर्शन किया गया।

मुख्यमंत्री शिवराज सिंह चौहान ने कहा है कि आजादी के 75 साल का उत्सव प्रधानमंत्री नरेन्द्र मोदी के नेतृत्व में सबका साथ, सबका विकास, सबका विश्वास और सबके प्रयास के मूल मंत्र के साथ समारोहपूर्ण मनाया जाए। आजादी के अमृत महोत्सव में सभी प्रदेशवासी शामिल हों। जिले से लेकर पंचायत और वार्ड स्तर तक 15 अगस्त स्वतंत्रता दिवस के कार्यक्रम में जनता की भागीदारी सुनिश्चित की जाए। मुख्यमंत्री श्री चौहान निवास कार्यालय में आजादी के अमृत महोत्सव में संचालित गतिविधियों की समीक्षा बैठक को संबोधित कर रहे थे। बैठक में बताया गया कि प्रदेश में आजादी के अमृत महोत्सव के लिए कैलेण्डर तैयार कर कार्यक्रमों की श्रृंखला 12 मार्च 2021 से आरंभ की गई। इसी दिन प्रदेश में 407 नगरीय निकाय और 23 पुरातत्व स्थल पर अमृत महोत्सव से जुड़े विभिन्न कार्यक्रमों की एक साथ शुरुआत हुई और

## 394 स्वास्थ्य संस्थाओं को मिलेगा काराकल्प अवार्ड

भोपाल, देशबन्धु। स्वास्थ्य संस्थाओं में प्रदान की जा रही स्वास्थ्य सेवाओं की गुणवत्ता में सुधार के दृष्टिकोण से वर्ष 2021-22 में प्रदेश की 394 स्वास्थ्य संस्थाओं को कारा-कल्प अवार्ड दिया जा रहा है। मुख्यमंत्री शिवराज सिंह चौहान 8 अगस्त को कुशाभाऊ ठाकरे हॉल में चयनित स्वास्थ्य संस्थाओं को कारा-कल्प अवार्ड प्रदान करेंगे और मिशन सेहत में 55 करोड़ रुपये की राशि शासकीय संस्थाओं के प्रभारियों को सिंगल क्लिक से वितरित भी करेंगे।

प्रदेश में स्वास्थ्य संस्थाओं को कारा-कल्प मापदण्ड के अनुरूप विकसित करने की शुरुआत वर्ष 2015 में की गई थी। स्वास्थ्य संस्थाओं को कारा-कल्प मापदण्ड के अनुरूप विकसित कर तीन स्तर पर मूल्यांकन कर पुरस्कृत किया जाता है। कारा-कल्प मापदण्ड के अनुरूप संस्था को विकसित करने से संस्था में उच्च स्तर की सफाई, मरीजों को संक्रमण से बचाव और हॉस्पिटल में होने वाले संक्रमण में बहुत ज्यादा कमी आई है। प्रदेश के नागरिकों को गुणवत्तापूर्ण और सम्मानजनक स्वास्थ्य सुविधाएँ उपलब्ध कराने सभी 52 जिला चिकित्सालय, 119 सिविल अस्पताल, 356 सामुदायिक स्वास्थ्य केन्द्र, 1266 प्राथमिक स्वास्थ्य केन्द्र और 10 हजार 287 उप स्वास्थ्य केन्द्रों में समुचित उपचार की व्यवस्था की है। इन सभी स्वास्थ्य संस्थाओं में उपचार के लिये आने वाले रोगियों की सुविधा को ध्यान में रखते हुए संस्थाओं में आधारभूत सुविधाएँ, उच्च गुणवत्ता के आवश्यक चिकित्सा उपकरणों की उपलब्धता, विभिन्न प्रकार की जांच, परीक्षण, डायग्नोसिस और कैसर उपचार आदि की व्यवस्थाएँ की जा रही हैं। स्वास्थ्य संस्थाओं में चिकित्सा विशेषज्ञों की कमी दूर करने के लिये टेली-मेडिसिन सुविधाओं का विस्तार और अस्पताल की ओपीडी में आने वाले रोगियों और उनके परिजन की सहायता के लिये हेल्प-डेस्क एवं मैसेजिंग जैसी सुविधाएँ उपलब्ध कराने की कार्य-योजना बनाई गई है।

## मुख्यमंत्री 8 अगस्त को प्रदान करेंगे

## विद्यार्थी लेंगे

## नशामुक्त भारत की शपथ

भोपाल, देशबन्धु। नशामुक्त भारत अभियान में शामिल जिलों के छात्र-छात्राओं को 12 अगस्त को नशा और ड्रग के विरुद्ध शपथ दिलाई जायेगी। केन्द्र शासन द्वारा मध्यप्रदेश में अभियान के 15 जिलों रीवा, जबलपुर, भोपाल, छिन्दवाड़ा, ग्वालियर, नीमच, इंदौर, उज्जैन, दतिया, नर्मदापुरम, मंडसौर, नरसिंहपुर, रतलाम, सागर और सतना के स्कूल और कॉलेज में से नौ टू ड्रग्स-स्टुडेंट एक्टिविटी क्लब स्थापित करने के भी निर्देश दिये गये हैं।

केन्द्रीय सामाजिक न्याय और अधिकारिता मंत्रालय द्वारा कार्यक्रम के समन्वय के लिये राज्य-स्तरीय और सभी चयनित जिलों में जिला-स्तरीय नोडल अधिकारी नियुक्त करने के निर्देश दिये गये हैं। जिला स्तरीय नोडल अधिकारी, सभी स्कूल और कॉलेज में अभियान के उद्देश्य, नशामुक्त जीवन की महत्ता, नशा का स्वास्थ्य और परिवार पर दुष्प्रभाव आदि बताने के साथ 12 अगस्त को शपथ कार्यक्रम भी करेंगे। कार्यक्रम की फोटो, वीडियो आदि ई-मेल द्वारा केन्द्र शासन को प्रेषित की जायेगी। उल्लेखनीय है कि केन्द्रीय सामाजिक न्याय और अधिकारिता मंत्रालय द्वारा देश के सभी राज्यों को नशामुक्त भारत अभियान में शामिल जिलों में 12 अगस्त को शपथ दिलाने के निर्देश जारी किये गये हैं। नशामुक्त भारत अभियान में देश के 272 जिले शामिल हैं। हाल ही में अभियान में मध्यप्रदेश को राज्यों में और दतिया को जिलों में प्रथम पुरस्कार मिला है।

## आजादी का अमृत महोत्सव

# वित्त मंत्री ने मंडसौर में किया तिरंगा यात्रा का शुभारंभ



भोपाल, देशबन्धु। आजादी के अमृत महोत्सव पर हर घर तिरंगा अभियान जारी है। वित्त एवं वाणिज्यिक कर मंत्री जगदीश देवडा ने मंडसौर में अभियान के प्रति जागरूकता लाने साइकिल रैली का शुभारंभ किया।

मंत्री श्री देवडा ने कहा कि हर घर तिरंगा अभियान को लेकर जन-जन में अपार उत्साह देखा जा रहा

है। भारत की शान तिरंगा जन-जन के मन में बसता है। यहाँ हमारी आन-बान-शान और स्वाभिमान का प्रतीक है। उन्होंने जिलेवासियों से आग्रह किया कि अपने घर और प्रतिष्ठान में तिरंगा अवश्य फहराये। साइकिल रैली विधायक श्री यशपाल सिंह सिसौदिया सहित जिले के अधिकारी-कर्मचारी एवं स्वयं सेवी संगठन के कार्यकर्ता उपस्थित रहे।

# कंसोटिया ने रवाना की तिरंगा रैली



भोपाल, देशबन्धु। अपर मुख्य सचिव पशुपालन एवं डेयरी जे.एन. कंसोटिया ने भोपाल दुग्ध संघ कार्यालय में तिरंगा रैली का शुभारंभ किया। श्री कंसोटिया ने कहा कि घर-घर फहराएँ तिरंगा के तहत सभी अधिकारी और कर्मचारी अपने घरों पर भी तिरंगा फहराएँ और अन्य लोगों को भी तिरंगा फहराने के लिये प्रेरित करें। प्रबंध संचालक मध्यप्रदेश को-ऑपरेटिव डेयरी फेडरेशन तरुण राठी और संचालक डेयरी डॉ. आर.के. मेहिया भी उपस्थित थे। भोपाल के मुख्य मार्गों से गुजरने के बाद रैली पुनः भोपाल दुग्ध संघ के कार्यालय पहुँची, जहाँ उसका स्वागत मुख्य कार्यपालन अधिकारी आर.पी.एस. तिवारी ने किया।

# मुख्यमंत्री करेंगे पथ विक्रेता और हाथठेला चालकों से संवाद

भोपाल, देशबन्धु। मुख्यमंत्री शिवराज सिंह चौहान समाज के विभिन्न वर्गों के साथ सतत संवाद के क्रम में शौर्य हो पथ विक्रेता और हाथठेला चालकों से बातचीत करेंगे। मुख्यमंत्री निवास में होने वाले इस कार्यक्रम में हाथठेला चालकों के परिवार के सदस्य भी शामिल होंगे। मुख्यमंत्री श्री चौहान ने कार्यक्रम के स्वरूप के संबंध में वरिष्ठ अधिकारियों से

चर्चा की। मुख्य सचिव इकबाल सिंह बैस, प्रमुख सचिव जनसंपर्क राधेवन्द कुमार सिंह, मुख्यमंत्री के सचिव एम. सेलवेन्द्रन, आयुक्त जनजातीय कार्य संजीव सिंह एवं अधिकारी उपस्थित थे। मुख्यमंत्री श्री चौहान ने कहा कि विभिन्न वर्गों की पंचायतों में नागरिकों ने उत्साह से हिस्सा लिया है। मुख्यमंत्री निवास में महिलाओं, किसानों, श्रमिकों,

बुनकरों, विद्यार्थियों, चर्म शिल्पियों, मछुआरों, काष्ठकारों, खिलाड़ियों, कलाकारों सहित स्वैच्छिक संगठनों के प्रतिनिधियों के सम्मेलन सार्थक रहे हैं। इन वर्गों के कल्याण की योजनाएँ तैयार कर लागू की गईं, जिनके क्रियान्वयन से लाखों हितग्राही लाभान्वित हुए। इस क्रम में विभिन्न वर्गों से अनौपचारिक संवाद भी किया जाएगा। सर्वप्रथम हाथठेला चालक

और स्ट्रीट वेण्डर्स को आमंत्रित कर उनसे बातचीत की जाएगी। आमंत्रित प्रतिनिधियों के बच्चों द्वारा सांस्कृतिक कार्यक्रम प्रस्तुति और भजन गायन के साथ ही कल्याणकारी योजनाओं के संबंध में उनका अभिमत प्राप्त किया जाएगा। हितग्राहियों से उनके कार्य क्षेत्र, बच्चों की शिक्षा व्यवस्था और शासकीय कार्यक्रमों के संबंध में भी चर्चा की जाएगी।

# चुनाव : 21 में से 17 निकायों पर भाजपा के अध्यक्ष काबिज

## प्रदेश भाजपा अध्यक्ष ने दी बधाई



भोपाल, देशबन्धु। प्रदेश में शुरुआत को हुए 21 नगरीय निकायों के अध्यक्ष पद के चुनावों में 17 पर भाजपा के अध्यक्ष निर्वाचित हुए हैं। पार्टी ने कई स्थानों पर उपाध्यक्ष पद पर भी कब्जा जमाया। प्रदेश भाजपा अध्यक्ष विष्णुदत्त शर्मा ने निकायों के अध्यक्ष पद पर जीत को भाजपा सरकार की नीतियों और कार्यकर्ताओं के मेहनत का परिणाम बताया है। आज इन निकायों में चुने गए भाजपा अध्यक्ष- ग्वालियर नगर निगम में मनोज तोमर, सिंगरीली में देवेश पाण्डे निगम अध्यक्ष निर्वाचित हुए हैं। इसी प्रकार नगर पालिका परिषद शाजापुर में प्रेम जैन एवं नगरपालिका परिषद अशोकनगर में

नीरज मनोरिया निर्वाचन अध्यक्ष चुने गए हैं। इसी प्रकार नगरपालिका परिषद पोरसा में श्रीमती कुसुमा देवी, नगर पालिका परिषद सबलगढ में सोनमन धाकड, नगरपालिका परिषद श्यापुर श्रीमती रेणुका राठी अध्यक्ष निर्वाचित हुई हैं। नगर परिषदों के चुनाव में नगर परिषद मकसी में श्रीमती लाडकुंवर बाई, नगर परिषद हिंडोेरिया में हेमेश सिंह, नगर परिषद बलदेवगढ में श्रीमती शालिनी मिश्रा, नगर परिषद ठिकरी में श्रीमती पूजा जायसवाल, नगर परिषद निवाडी बुजुर्ग में श्रीमती तरुणा सिसौदिया, नगर परिषद बड़ोदा में श्रीमती भरोसी बाई, नगर परिषद विजयपुर कमलेश कुशवाह, नगर परिषद कैलास में श्रीमती अंजना बंसल, नगर परिषद शाडोरा में अशोक माहौर, नगर परिषद सोहागपुर में श्रीमती लता पटेल अध्यक्ष निर्वाचित हुई हैं।

## मुरैना नगर निगम अध्यक्ष पद पर कांग्रेस के दंडोतिया जीते

भोपाल, देशबन्धु। मुरैना नगर निगम अध्यक्ष पद पर कांग्रेस उम्मीदवार राधाधर उर्फ राजा दंडोतिया चुनाव जीत गए हैं। उन्होंने भाजपा प्रत्याशी भावना मंडोलेकर को 6 वोट से पराजित किया। केन्द्रीय मंत्री नरेन्द्र सिंह तोमर के संसदीय क्षेत्र में भाजपा को यह दूसरा झटका है। यहाँ महापौर पद पर कांग्रेस की उम्मीदवार चुनाव जीती हैं। अब कांग्रेस ने अध्यक्ष पद पर भी यहाँ अपना कब्जा जमा लिया है। कांग्रेस के विजयी प्रत्याशी दंडोतिया को 27 और भाजपा प्रत्याशी भावना को 21 मत मिले। उल्लेखनीय है कि मुरैना नगर निगम में भाजपा के पास कुल 15 पार्षद और कांग्रेस के पास 19 पार्षद थे। वहीं इसके साथ बरपा के 6 पार्षद, आप पार्टी का एक और चार निर्दलीय पार्षद थे। कुल मिलाकर बीएसपी और निर्दलीय पार्षदों ने कांग्रेस के पक्ष में वोट दिया, जिससे कारण कांग्रेस का रास्ता और भी आसान हो गया।

मनोज को 34 मत और कांग्रेस प्रत्याशी लक्ष्मी को 33 मत प्राप्त हुए। इसके साथ ही भाजपा ने परिषद अध्यक्ष का चुनाव महज एक वोट के अंतर से जीत लिया। कलेक्टर ने इस जीत की घोषणा की। हालांकि कांग्रेस को उम्मीद थी कि क्रास वोटिंग होगी जिसका उसे फायदा मिलेगा। चुनाव के पूर्व खूब कशमकश का माहौल रहा और दोनों ही दलों ने अपने-अपने पार्षदों को अपने साथ रखने के लिए दिल्ली और राजस्थान भेज दिया था।

बहरहाल जीत के बाद नवनिर्वाचित परिषद अध्यक्ष ने दलगत राजनीति से ऊपर उठकर शहर के हित में काम करने का संकल्प लिया।

# आपराधिक मामलों में सांसदों के विशेषाधिकार नहीं होते हैं : वेंकैया

नई दिल्ली, एजेंसी। राज्यसभा के सभापति एम. वेंकैया नायडू ने शुरुआत को राज्यसभा में कहा कि आपराधिक मामलों में सांसदों के विशेषाधिकार नहीं होते हैं। नायडू ने सुबह सदन की कार्यवाही शुरू होने के बाद उक्त व्यवस्था देते हुए कहा कि पिछले कुछ दिनों से सांसदों के बीच सांसदों की विशेषाधिकार को लेकर असमंजस बना हुआ है। उन्होंने कहा कि यह गलत धारणा बन रही है कि जांच एजेंसी संसद के सत्र के दौरान सांसदों के खिलाफ कार्रवाई नहीं कर सकती है।



नायडू ने संविधान के अनुच्छेद 105 का हवाला देते हुए कहा कि किसी भी सांसद को संसदीय कर्तव्यों का निर्वहन करने के लिए विशेष अधिकार दिए गए हैं। उन्होंने कहा कि एक विशेषाधिकार यह है कि किसी भी सांसद को संसद का सत्र या संसदीय समिति की बैठक शुरू होने से 40 दिन पहले और 40 दिन बाद तक दीवानी मामलों में गिरफ्तार नहीं किया जा सकता है। यह प्रावधान हालांकि आपराधिक


मामलों में लागू नहीं होता है। इस प्रावधान से सांसदों को अपराधिक मामलों में छूट नहीं मिलती है। इसका तात्पर्य है कि अपराधिक मामलों की कार्रवाई में सांसद भी सामान्य नागरिक की तरह होते हैं और उन्हें संसदीय सत्र या समिति की बैठक के दौरान गिरफ्तार किया जा सकता है। उन्होंने इसके लिए वर्ष 1966 में तत्कालीन पीठासीन अधिकारी डॉ. जाकिर हुसैन की एक व्यवस्था का उल्लेख किया। इसमें कहा गया है कि कोई भी सदस्य संसदीय कर्तव्यों का निर्वहन करने का हवाला देकर जांच एजेंसी के समक्ष पेश होने से इनकार नहीं कर सकता है। नायडू ने कहा कि सांसदों को कानून और व्यवस्था की प्रक्रियाओं का पालन करना चाहिए। यह सभी पर प्रभावी होता है (जांच एजेंसी से ऐसे मामलों में सत्र का उल्लेख करते हुए पेश होने के लिए अगली तारीख मांगी जा सकती है। नायडू ने इसके लिए उच्चतम न्यायालय के कई निर्णयों का भी उल्लेख किया।

## कैबिनेट सचिव राजीव गौबा को फिर मिला सेवा विस्तार

नई दिल्ली, एजेंसी। केंद्र सरकार ने कैबिनेट सचिव राजीव गौबा का कार्यकाल फिर एक साल के लिए बढ़ा दिया है। प्रधानमंत्री नरेंद्र मोदी की अध्यक्षता वाली मंत्रिमंडल की नियुक्ति समिति (एसीसी) ने उनका कार्यकाल कार्यकाल को 30 अगस्त 2023 तक के लिए विस्तार दे दिया है। गौबा का मौजूदा कार्यकाल 30 अगस्त 2022 को समाप्त हो रहा था। बता दें कि झारखंड कैड के 1982 बैच के आइएएस अधिकारी राजीव गौबा ने तत्कालीन कैबिनेट सचिव पीके सिन्हा के अवकाश ग्रहण करने के बाद 30 अगस्त 2019 को पहली बार कैबिनेट सचिव की जिम्मेदारी संभाली थी। हालांकि उनका कार्यकाल 30 अगस्त 2021 को खत्म हो रहा था। लेकिन प्रधानमंत्री की अध्यक्षता वाली मंत्रिमंडल की नियुक्ति समिति ने इसे 30 अगस्त 2022 तक बढ़ा दिया था। माना जा रहा था कि अब शाददत उनकी जगह किसी और को नया कैबिनेट सचिव बनाया जा सकता है। लेकिन केंद्रीय गृहमंत्री अमित शाह के भरोसेमंद गौबा को एक बार फिर से एक साल के लिए सेवा विस्तार देकर यह बता दिया गया है कि वे केंद्र सरकार के कितने भरोसेमंद हैं।

# ग्वालियर में 1 वोट से मिली भाजपा की जीत

ग्वालियर, देशबन्धु। ग्वालियर नगर निगम में आखिरकार भाजपा ने परिषद का चुनाव जीत ही लिया। परिषद अध्यक्ष के चुनाव में भाजपा के मनोज तोमर ने कांग्रेस की लक्ष्मी गुर्जर को 1 मत से पराजित कर दिया। कलेक्टर कौशलेंद्र विक्रम सिंह की अध्यक्षता में आयोजित नगर निगम परिषद के पहले सम्मेलन में परिषद के सभापति का यह चुनाव सम्पन्न हुआ। भाजपा ने परिषद अध्यक्ष पद के लिए वार्ड 55 के पार्षद मनोज तोमर को प्रत्याशी बनाया था। वहीं कांग्रेस ने वार्ड 27 से नवनिर्वाचित पार्षद लक्ष्मी गुर्जर को प्रत्याशी बनाया था। इस चुनाव में 66 पार्षदों के साथ महापौर ने भी हिस्सा लिया था। इस चुनाव भाजपा प्रत्याशी



मनोज को 34 मत और कांग्रेस प्रत्याशी लक्ष्मी को 33 मत प्राप्त हुए। इसके साथ ही भाजपा ने परिषद अध्यक्ष का चुनाव महज एक वोट के अंतर से जीत लिया। कलेक्टर ने इस जीत की घोषणा की। हालांकि कांग्रेस को उम्मीद थी कि क्रास वोटिंग होगी जिसका उसे फायदा मिलेगा। चुनाव के पूर्व खूब कशमकश का माहौल रहा और दोनों ही दलों ने अपने-अपने पार्षदों को अपने साथ रखने के लिए दिल्ली और राजस्थान भेज दिया था।

बहरहाल जीत के बाद नवनिर्वाचित परिषद अध्यक्ष ने दलगत राजनीति से ऊपर उठकर शहर के हित में काम करने का संकल्प लिया।

## प्रथम पृष्ठ का शेष

कुपोषण से मुक्ति, आँगनवाड़ी और शालाओं के संचालन में जन-भागीदारी, बिजली की बचत, नशामुक्ति, बेटियों के सम्मान के लिए सक्रियता और संवेदनशीलता के साथ सभी लोग कार्य करें। यह अभियान समाज को सही दिशा में ले जाने का अभियान भी है। प्रमुख सचिव संस्कृति शिवशेखर शुक्ला ने जानकारी दी कि प्रदेश में सभी शासन दुकानों, आँगनवाड़ियों, पंचायतों में राष्ट्रीय ध्वज उपलब्ध हैं। प्रदेश की महिला स्व-सहायता समूहों तथा सहकारी संस्थाओं द्वारा 75 लाख ध्वजों का निर्माण किया गया है। भारत सरकार की संस्थाओं से भी ध्वज प्राप्त हुए हैं। सभी जिलों में हर घर तिरंगा के लिए वातावरण निर्माण की गतिविधियाँ जारी हैं।

भोपाल में प्रदर्शन के दौरान.... ने मंहगाई और बेरोजगारी सहित अन्य राष्ट्रव्यापी मुद्दों को लेकर राज्यपाल के नाम संबोधित ज्ञापन वहाँ मौजूद उपायुक्त श्रद्धा तिवारी को सौंपा। राजधानी में आंदोलन का नेतृत्व दिग्गज कांग्रेस नेताओं ने किया। राजभवन घेरेने पैदल मार्च करने पूर्व केंद्रीय मंत्री सुरेश पचौरी, नेता प्रतिपक्ष डॉ. गोविंद सिंह, पूर्व मंत्री कांतिलाल भूरिया, एन.पी. सोरावले, सिवादल के पूर्व राष्ट्रीय अध्यक्ष महेंद्र जोशी, पी.सी. शर्मा, जीतू पटवारी, रवि जोशी, सुखदेव पासे, ओमकार मरकाम, प्रदेश कांग्रेस के उपाध्यक्ष चंद्रप्रभाष शेखर, महामंत्री राजीव सिंह, मीडिया समन्वयक नरेन्द्र सलुजा उपाध्यक्ष भूपेन्द्र गुप्ता, अजयसिंह यादव, सुश्री संगीता शर्मा, अब्बास हफीज, कैलाश मिश्रा, आसिफ जकी, राजकुमार सिंह, शबिस्ता जकी, संतोष कंसाना, गीता मिश्रा सहित बड़ी संख्या में कार्यकर्ता उपस्थित थे।

धनखंड और अलवा के बीच.... फैसला किया है जिसके बाद से जगदीप धनखंड के लिए आंकड़े और भी मजबूत हो गए हैं। इसके अलावा मायावती, चंद्रबाबू नायडू और वाईएसआर कांग्रेस जैसे विपक्षी दल भी एनडीए उम्मीदवार का समर्थन कर रहे हैं। ममता बनर्जी ने तो यह भी आरोप लगा दिया था कि बिना किसी चर्चा के उपराष्ट्रपति उम्मीदवार के नाम का ऐलान विपक्ष की ओर से किया गया था। कुछ ऐसा ही आरोप बहुजन समाज पार्टी की ओर से भी लगाया गया था। हालांकि, मार्केट अलगा को कांग्रेस, एनसीपी, उद्भव गुट की शिवसेना, समाजवादी पार्टी, तेलुगु देशम पार्टी जैसे दलों का समर्थन हासिल है। उपराष्ट्रपति चुनाव के लिए दोनों ही उम्मीदवारों की ओर से विभिन्न राजनीतिक दलों से

# बिहार में शराब माफियाओं को सत्ता पक्ष का संरक्षण : यादव

पटना, एजेंसी। जहरीली शराब से हुई मौत के बाद शुरुआत को जन अधिकार पार्टी के राष्ट्रीय अध्यक्ष राजेश रंजन उर्फ पप्पू यादव ने पीएमसीएच पहुंचकर मृतक के परिजनों से मुलाकात की। वहां उन्हें मृतक के परिजनों के लिए सरकार से मुआवजे के साथ-साथ सरकारी नौकरी की भी मांग की। इस मौके पर उन्होंने कहा कि प्रवेश में प्रशासनिक तंत्र की विफलता के कारण आज सात लोगों की मौत हुई है। पांच लोगों की स्थिति गंभीर है। पप्पू यादव ने इन मौतों के लिए शराब माफिया को जिम्मेदार ठहराया और कहा कि शराब माफियाओं को सत्ता पक्ष और विपक्ष का संरक्षण प्राप्त है। साथ ही इसमें अधिकारियों की भी मिलीभगत है। इस वजह से प्रदेश में शराबबंदी सिर्फ दिखावा बनकर रह गया है। पप्पू यादव ने कहा कि मैं इस घटना की उच्चस्तरीय जांच की मांग करते हैं।

समर्थन मांगा गया था। दोनों की ओर से इसके लिए अपने-अपने तारीख कभी रखे गए थे। आपको बता दें कि संसद भवन में मतदान सुबह 10:00 बजे से शुरू होकर शाम 5:00 बजे तक चलेगा। इसके तुरंत बाद वोटों की गिनती हो सकेगी और देर शाम इसके नतीजे भी आ जाएंगे। एनडीए उम्मीदवार जगदीप धनखंड पश्चिम बंगाल के राज्यपाल रह चुके हैं। वहीं मार्गरेट अलवा राज्यपाल के तौर पर राजस्थान में काम कर चुकी हैं। जगदीप धनखंड राजस्थान में प्रभावशाली दल समुदाय से आते हैं और उनकी पृष्ठभूमि भी समाजवादी की रही है। मार्गरेट अलवा भी कांग्रेस के वरिष्ठ नेता रही हैं। वह केंद्र में मंत्री भी रह चुकी हैं। कुल मिलाकर देखें तो अगर जगदीप धनखंड उपराष्ट्रपति चुनाव में जीत हासिल कर लेते हैं तो यह पहला मौका होगा जब लोकसभा और राज्यसभा के सभापति दोनों ही राजस्थान से होंगे। आपको बता दें कि उपराष्ट्रपति राज्यसभा के पदेन सभापति भी होते हैं।

बिहार में जहरीली शराब.... कि ए और मृतक और गंभीर रूप से बीमार व्यक्तियों के परिवार को सदस्यों के बयान भी दर्ज किए। गंभीर रूप से बीमार लोगों को सदर अस्पताल छपरा और पीएमसीएच पटना में भर्ती कराया गया।